

# طبي پهاڪا ۽ چوڻيون

انجنيئر عبدالوهاب سهتو

المنعم لائبرري لاڙڪاڻو

ڊجيٽل ايڊيشن:

**سند سلامت ڪتاب گهر**

## سند سلامت پاران:

سند سلامت سنڌي ٻوليءَ جي ڪتابن جي ذخيري کي دنيا جي ڪنڊ ڪڙڇ تائين پهچائڻ لاءِ **ڊجيٽل بوڪ ايڊيشن** جو سلسلو شروع ڪيو آهي، ان سلسلي جو ڪتاب نمبر (187) **”طبي پهاڪا ۽ چوڻيون“** اوهان اڳيان پيش ڪجي ٿو. هي پهاڪن ۽ چوڻين جي ڪتاب جو سهيڙيندڙ عبد الوهاب سهتو آهي.

هي ڪتاب **المنعم لائبرري لاڙڪاڻي** پاران نئين سر نظرثاني ڪري اي بوڪ ايڊيشن ۾ سندس ويب سائيٽ تي آندو آهي. ٿورائتا آهيون سائين عبد الوهاب سهتي جا جنهن هن ڪتاب جي سافٽ ڪاپي موڪلي سند سلامت ڪتاب گهر ۾ پيش ڪرڻ جي اجازت ڏني.

اوهان سڀني دوستن، پيارن، سچن، بزرگن ۽ ساڃاهه وندن جي قيمتي مشورن، رايي، صلاحن ۽ رهنمائي جو منتظر.



محمد سليمان وساڻ

مينيڊنگ ايڊيٽر (اعزازي)

سند سلامت ڊاٽ ڪام

[sulemanwassan@gmail.com](mailto:sulemanwassan@gmail.com)

[www.sindhsalamat.com](http://www.sindhsalamat.com)

## طبي پهاڪا ۽ چوڻيون

### انجنيئر عبدالوهاب سهتو

اک جو کير، اک ۾ نه ڏهائجي. (طبي، چوڻي) اک جو کير، ڪوڙو ۽ ڪسارو هئڻ سبب، نازڪ عضون لاءِ هاجيڪار آهي.

اگهي امير کان، سگهو غريب سنو. (طبي، چوڻي) اگهو: بيمار. سگهو: چاق چڱو. ۲. بيمار ماڻهو، هر معاملي ۾ ٻين جو محتاج رهي ٿو، جڏهن ته چاق ماڻهو گهمڻ ڦرڻ ۾ آزاد آهي. ۲. اگهي شاهوڪار کان، سگهو غريب پلو. (طبي) اگهو: بيمار. سگهو: چاق چڱو. ۲. بيمار ماڻهو، هر معاملي ۾ ٻين جو محتاج رهي ٿو، جڏهن ته چاق ماڻهو گهمڻ ڦرڻ ۾ آزاد آهي. ۲. اگهي شاهوڪار کان، سگهو غريب پلو. (طبي) ۳. ڌن دولت واري کان، صحت وارو وڌيڪ امير آهي.

آيل جڏو، وينل طبيب. (طبي، چوڻي) مهمان ٻاهران ايندو آهي، تنهنڪري ٿڪل هوندو آهي. جڏهن ته ميزبان گهر ۾ هئڻ سبب، اڻ ٿڪل هوندو آهي. نتيجي طور، ميزبان کي ئي مهمان جي ٿله ٽڪور ڪرڻي پوندي آهي.

بي مروت طبيب گهرندو آهي ته ساري خلق بيمار هجي. (طبي) بيدار دماغ، تندرست جسم ۾ ئي رهندو آهي. (طبي، چوڻي) تندرست دماغ لاءِ، تندرست جسم هئڻ ضروري آهي. ۲. دماغي ڪمن ڪرڻ واري کي، پنڌ ۽ ڪسرت سان گڏ جسم جي خوراڪ پڻ ڪرڻ کپي. بيمار، بي ميار. (طبي، چوڻي) بيمار/ معذور، پنهنجي جسماني لاچار۽ سبب ڪنهن به ڪم کان لنوائڻ ۾ بي ميار آهي.

بيمار، پاڻ کڻي پنبا هڻي. (نصيحت، پهاڪو) معذور، ٻين سان وڙهي کين سگهندو. بيماري دوا سان لهندي. (طبي، چوڻي) بک، کاڌي سان لهي ٿي، تيئن بيماري وري دوا سان هتي ٿي. اهو ئي سبب آهي جو فرمايل آهي: هر بيماريءَ لاءِ دوا آهي.

بيماريءَ جو کڏ تي چڙهي واکو ڪجي. (هندي، پهاڪو) بيماري لڪائي ته علاج نه ٿي سگهندو. ۲. بيماريءَ بابت ٻين کي ٻڌائجي ته علاج به نڪري پوندو.

پنگياڻي ٿئي راڻي، طبيعت اها ئي گونهاڻي. (ساهتي، پهاڪو) هڪڙو امير ماڻهو، هڪڙيءَ نوجوان سهڻي پنگياڻيءَ تي عاشق ٿي پيو، ماڻن جي مرضيءَ خلاف، ساڻس شادي ڪيائين. شاديءَ جي ڪجهه ڏينهن کانپوءِ شهزاديءَ جي طبيعت ناساز ٿي پئي. حڪيم طبيب ڏاڍا گڏ ٿيا پر طبيعت نه سڌري. هڪڙي حڪيم کي خبر پئي، تنهن گهڻن پئسن وٺڻ پڄاڻان، جواهرن سان جڙيل، دٻليءَ ۾ ڪرڻي ڪتي، معجون جو نالو ڏئي، پيش ڪندي چيو: ”راڻي صاحب پنهنجي منهن سان دٻليءَ مان معجون سنگهندي ته طبيعت سڌري ويندس.“ ۲. هريل ماڻهو، هير کان باز نه ايندو آهي. ۳. فقيرياڻي ٿئي راڻي، چي: ”جارا ڏيئا، مين ڪاوڻا.“

پلو، تپلو. (ٿر، طبي، چوڻي) ٿر جي ڏهرن ۾ پيريون جامر ٿين. انهن جا پن چاڻي ڍڳ ڪن، جن کي پلو

چئبو آهي. جيڪو سياري جو تپلو/ گرم هئڻ ڪري، مال کي ڪارائبو آهي ته مال جو سيءَ کان بچاءُ ٿيندو آهي.

پنهنجي صحت جو پاڻ حڪيم ره، ڪڏهن بيمار نه ٿيندين. (طبي) طبي اصولن تي زندگي گذارڻ سان، پنهنجي پاڻ کي بيمارين جي اچڻ کان بچائي سگهجي ٿو. ائين ڪرڻ وارو حڪيمين طبيبن تات نه ٿو پوي.

پيٽ صاف، بيماري معاف. (طبي، چوڻي) بيماريون جسم اندر کاڌي پيتي جي ذريعي داخل ٿين ٿيون. اگر پيٽ صاف رکبو ۽ منجهس گهڻو اوت پٽانگ نه پرڻو ته بيمارين کان بچي سگهيو. ۲. پيٽيو؛ وات؛ اڌ حڪيم آهي.

پير-سور وارو، ڪيڙي نه ڪنهندو. (طبي، پهاڪو) جنهن کي پير ۾ سور هوندو، سو پير ئي ٽڪوريندو، بيهي ڪيڙي نه ڪنهندو.

پيري، بيماريءَ جو گهر. (طبي، چوڻي) پيريءَ ڪمزوريءَ جي علامت آهي، ڪمزور تي هر بيماري حملو ڪندي آهي. قوت مدافعت ختم ٿيڻ سبب، بيماري سان جهيڙڻ اوکو ٿي ويندو آهي.

تڪڙو ڪاڻڻ سان، هاضمو بگڙي ٿو. (طبي، چوڻي) کاڌو تڏهن آندڻ اندر هضم ٿئي ٿو جڏهن ڏندن سان چڱيءَ ريت چٻاڙيل هجي. تڪڙو ماڻهو، چاٻا ڏيڻ وارو وقت، بچائڻ جي ڪوشش ڪندو آهي، جنهن ڪري کاڌو بنا چيڻ جي اندر ويندو آهي ۽ اتي معدي ۽ آندڻ لاءِ بيماريءَ جو سبب بڻبو آهي. تڪڙو ماڻهو، ٻه پيرا هنڪي. (ساهتي، پهاڪو) تڪڙ سبب، ڪم نامڪمل رهي ٿو، مڪمل ڪرڻ لاءِ ٻيهر ڪرڻو پوي ٿو.

تون حبيب، تون طبيب، تون درد جو دارون. (شاه، يمن ڪلياڻي، چوڻي) هر درد، بيماريءَ جو علاج خدا تعاليٰ وٽ آهي. ۲. تون حبيب تون طبيب، تون درد جي دوا. (شاه)

ٿوري گرهين، گهڻو ڪاڇي. (طبي، پهاڪو) ٿورو/ ننڍو گرهه چٻاڙڻ سولو، جلد چٻاڙڻ سبب، جلد ڪاڇي ۽ هضم ٿئي. وڏي گرهه کي چٻاڙڻ سان چاڙيون به ٽڪجن ۽ گهٽ ڪاڻي سگهجي. ۲. ٿوري گرهين، گهڻو ڪاڇي. ۳. ٿورين گرهين، گهڻو ڪاڻڻ. ۴. خدا طرفان مليل سهوليتن مان، آهستي آهستي فائدو وٺجي، هڪدم جهاتڪو نه ڪجي. ۵. ڏهجي گهڻا ڏينهن، ڪُهجي هڪ ڏينهن.

جاءِ ته هوادار، جوءَ ته حيدار. (طبي چوڻي) هوادار جاءِ اندر، جسماني بيماريون ورلي داخل ٿين، جنهن سببان اها جاءِ جڻ نعمت آهي. حياءَ واري عورت، جيڪا مرد جي ملڪيت ۽ عزت ۾ خيانت نه ڪري، سا جڻ هڪ غنيمت آهي.

جان جان ناه ضرور، تان تان طبيب ناه ڪو. (شاه، چوڻي) بنا ضرورت جي ڪابه شيءِ ايجاد نه ٿي ٿئي ۽ نه ئي ان جو ڪو موجد ظاهر ٿئي ٿو. ۲. ضرورت ايجاد جي ماءُ آهي. ۳. ايجاد، ضرورت جي ڪڪ مان جنم وٺندي آهي.

جاڻ ته جواڻ. (طبي، چوڻي) جاڻ ڦڪڻ سان ٿڌ جو اثر زائل ٿئي ٿو ۽ جسم ۾ نئين توانائي، جواني اچيو وڃي.

جتي چينگه ڦري، اتي مال ۾ بيماري ڪا نه پوي. (طبي، چوڻي) چينگه: چيڪلو. ۲. جتي چينگه ڦرندي

آهي، اتي مال ۾ بيماري ڪا نه پوندي آهي. ۳. چرپر واري جاء تي بيماريون گهٽ، پر گهٽ ٿينديون آهن. جڏهن بڪ لڳي، تڏهن کائجي. (طبي، چوڻي) پيٽ تي بيجا وزن وجهڻ سان، ماڻهو بيمارين ۾ مبتلا ٿئي ٿو.

جلاب آسوءَ ۾ ونڻ، صحت لاءِ فائديمند آهي. (طبي، چوڻي) جلاب سان پيٽ جي صفائي ٿئي ٿي ۽ ماڻهو ڪيترين ائٽر بيمارين کان بچي ٿو. اهو ونڻ لاءِ به موسم ۽ وقت نظر ۾ رکڻ گهرجن، ٻي صورت ۾ نقصانڪار آهي. آسوءَ جي مهيني ۾ موسم اهڙي هوندي آهي جو نه اس وڻندي آهي ۽ نه چانءَ. دل اڳي ئي کاڌي سان ڪچي ڪچي پئي ٿيندي آهي. هاضمو خراب هوندو آهي. جلاب ونڻو ته پيٽ تي نري پوندو ۽ سال کن صحت لاءِ چڱو فائدو ٿيندو.

جو کائي رُڪي، سو سمهي سَڪي. (طبي، چوڻي) هلڪو ۽ زود هضم کاڌو کائڻ واري کي سدائين قرار هوندو آهي. ۲. سڻيا، روغني يا مرغن غذائون کائڻ وارا بيمارين ۾ ورتل هوندا آهن. جو ڪري حبيب، سو نه ڪري طبيب.

جي پائڻين ته بت ۾ وران ته ڪسرت ڪر. (طبي، چوڻي) ورزش ڪرڻ وارو هڏ-رڪ ۽ سست نه ٿو رهي پر ڪراڙو به جلد نه ٿو ٿئي. پائڻين ته بت ۾ وران ته ڪسرت ڪر. (طبي، چوڻي) توانو رکڻ لاءِ، جسم کي حرڪت ۾ رکجي.

چڱي دوا ڪڙي ٿيندي آهي. (طبي، چوڻي) فائدو ڏيندڙ شيءِ وقتي اڳري لڳندي آهي. ڇاتيءَ جهڙو ٻر ناهي، اکين جهڙي جوت ناهي. (طبي، چوڻي) پنهنجي همت ۽ طاقت جهڙو ٻيو ڪوبه مددگار ناهي. اکين ۾ ديد آهي ته دنيا به رنگين نظر ايندي. ۲. ڇاتيءَ جهڙو ناهي ٻر، اکين جهڙي ناهي جوت. (چوڻي)

چُٽو چڪون ڏيئي، لنگهيو لڪ سڀيئي. (طبي، چوڻي) چڪ ڏيڻ يا چڪ جو اچڻ به الله جي هڪ نعمت آهي، جنهن جي اچڻ تي جيترو سندس شڪريو بجا آڻجي اوترو ٿورو آهي. ڇو جو چڪ اچڻ سان نڪ، گلي ۽ ڪن جا، اکين جي نارن سميت، نار کلي وڃن ٿا، جنهن سان ساهه کڻڻ ۾ سهنجائي ٿئي ٿي. ڇڏ گدلائي، ڪر سنائي، سدا ره اچو. (طبي، چوڻي) صفائي سترائي، صحت جي اصولن مان اولين آهي. ۲. صفائي نصف ايمان آهي. ۳. ڇڏ گدلائي، ڪر سنائي، سدا ره اچو، ملي ميت لڳن کي، تون وهنجي ڏو مٿو.

حڪم ۽ حڪيم ۾ شل نه پوي تات. (طبي، چوڻي) ٻئي ۾ پيل ڪم محتاج ڪري، پر اهڙو ڪم جيڪو گهڻا ماڻهو نه ڪري سگهن، سو اگر ڪنهن ڏکئي ماڻهوءَ ۾ پوي ته گهڻو رڙائي. حڪيم جو يار، سدائين بيمار. (طبي، چوڻي) جنهن سان ياري رکبي، اهو پنهنجي طاقت جو مظاهرو ڪنهن نه ڪنهن شڪل ۾ ضرور ڏيکاريندو. ۲. حڪيم به پنهنجا ٺاهيل نسخا، دوستن يارن تي آزمائيندو آهي، پوءِ ٻلي کين انهن جي ضرورت هجي يا نه. هيءُ نسخي آزمائڻ خاطر، کين هروڀرو به پيو ضد ٻڌي بيمار ڄاڻائيندو.

حڪيمن ۽ حڪيمن، شال نه ڪو تات پوي. (طبي، چوڻي) ڊاڪٽر ۽ وڪيل سان شل نه ڪنهن جو پالو پوي، پٺاڻي مارينس. ۲. حڪيمن ۽ حڪيمن، شل ڪنهن کي ڏئي نه وجهي. ۳. حڪم حڪم، مرگ

مفاجات (فارسي) ۴. حاڪم جو حڪم، پٽيءَ تي موت.

دڪ دارون، سڪ روڳ. (هندي، طبي، چوڻي) سڪ/ عياشيءَ ۾ پئسي ۽ جسم جو نقصان، ڏڪ/ تڪليف ۾ سهڻ ۽ طاقت وڌي ٿي.

دل درست: تن درست. (تر، طبي، چوڻي) تندرستيءَ جو دارومدار دل جي درستگيءَ تي پڻ منحصر آهي.

دوا به ڪجي، دعا به ڪجي. (طبي، چوڻي) دعا کان سواءِ دوا به اثر نه ٿي ڪري. ۲. امر کان سواءِ، ڦڪيون فرق نه ڪنديون تنهن ڪري امر لاءِ دعا ضرور گهرجي.

ڏنپ، آهي ٽنپ. (لاڙ، پهاڪو) ڏنپيل جاءِ تي، وري بيماري مشڪل ٿئي ٿي. ۲. دنيا جون سختيون، ماڻهوءَ ۾ همت ۽ جذبو پيدا ڪن ٿيون.

سائيءَ واري کي، سڀ ساوا ڏسڻ ۾ ايندا آهن. (طبي، پهاڪو) هر ڪو ٻين کي پاڻ جهڙو سمجهندو آهي.

۲. پيٽيو: سانوڻ جي انڌي کي ساواڻ ئي نظر ايندي آهي.

سردِي پوڳين جي، گرمي روڳين جي. (طبي، چوڻي) (پوڳي: عياش. روڳي: بيمار. سردِي عياشن لاءِ پلي آهي. گرمي وري بيمارين کان بچڻ لاءِ نيڪ آهي).

سرير سگهو: سنسار سگهو. (طبي، چوڻي) جهان به ان کي وڻي ٿو، جنهن کي اندر ۾ ڪا لنجهڻ ناهي. ۲. پيٽيو: جيءُ خوش، جهان خوش.

سگهو ڪائي ان، اگهو ڪائي ڏن. (طبي، چوڻي) صحتمند جو گذر، نلهي مانيءَ تي ٿيو وڃي. جڏهن ته بيمار کي خوراڪ سان گڏ دوا درمل به ڪپي. ۲. پيٽيو: تندرست ڪائي ان، بيمار ڪائي ڏن. (چوڻي) بيٺو ڪائي اُن، پيو ڪائي ڏن. (چوڻي)

سؤ دوا، هڪ هوا. (طبي چوڻي)

سينڪيو مارجي ته گيهه ڪچو ته وه. (طبي، چوڻي) سينڪيو ماريل هوندو ته مرداني طاقت لاءِ، گيهه وانگر طاقت بخش ٿيندو.

صبر ۾ حڪمت آهي. (طبي)

طبيب تات، دشمن به نه پوي.

ڦڪيون تڏهن فرق ڪن، جڏهن امر ٿئين الله جو. (شاهه، چوڻي) بيماري/ تندرستي تڏهن ايندي، جڏهن خدا تعاليٰ جو حڪم ٿيندو. ۲. ڦڪيون ڪن نه فرق، جيسين امر ان جو. (لاڙ، طبي)

قدر صحت جو سو ڪري، جو بيماريءَ ۾ ڳري. (طبي، چوڻي) جنهن کي بيماري/ روڳ نه لڳو آهي، تنهن کي ڪو به پڻ ناهي.

قضا آئي، طبيب پاڳل ٿيو وڃي. (طبي، فارسي)

ڪا ڪر مٽئي سوئي وام، اس ڪو ڪپي نه وڻد سي ڪام. (هندي، چوڻي)

ڪاءُ انهن سان ڪاڻهي، ڪائي جي ڄاڻن، متان ساڻ ٻڻن، ڪائي خُلق وڃائين. (لاڙ)

ڪائي گلو، پري هيڪلو. ۲. ڪائي گلو، سر وڃي ڪلهو. (اڪيلو).

ڪائي هنگايو، سڀ ڪجهه وڃايو. (طبي، هندي، چوڻي) ۲. ڪائي هنگايو، سو نه ڏايو. (طبي، هندي، چوڻي)

ڪائي وات، ڳن ڏئي ڳئي.

ڪُنيس ڪُويجن، تن طبيب نه گڏيا+ ڏيئي ڏنپ ڏڏن، پاڻان ڏيل ڏڪوئيو.

ڪم لٽي کانپوءِ، طبيب وڃي مٿو ته حرڪت ناهي. (مرهڻي، طبي)

ڪن کي واڱڻ وائي، ڪن کي بصر بادي. (طبي، پهاڪو) واڱڻ گرم هئڻ سبب سرد نه ٿيندو آهي. بصر بادي توڙ هئڻ سبب بادي نه ڪندو آهي. ۲. هر ماڻهوءَ جي طبيعت مختلف آهي. مختلف حالتن ۾، مختلف شيون، مختلف اثر ڪن ٿيون. ۳. ڪنهن کي بصر بادي، ڪنهن کي واڱڻ وائي. واڱڻ ڪن کي وائي، ڪن کي بادي. (لاڙ)

ڪي منا مرض ۽ لذتي دوائون به آهن ڇا؟ (تيلگو، طبي) ڪو به مرض يا تڪليف، وڻندڙ شيءِ ناهي. ڪو به علاج سولو، سستو ۽ وڻندڙ ناهي.

گندگيءَ سان بيماري ٿئي ٿي. (طبي، چوڻي) صفائي سترائي رکڻ وارا، جسماني توڙي روحاني بيمارين کان بچاءُ ۾ رهن ٿا.

گهٽ ڪاڻڻ ۽ غم ڪاڻڻ، ٻئي پلا. (طبي، هندي، چوڻي) ۲. گهٽ ڪاڻڻ سان تن درست، غم ڪاڻڻ سان من درست.

گوشت کاڌي وڌس ماس، اڻ کاڌي وڌي اوجھري، کير پيتي وڌي رت، گيهه کاڌي وڌي ڪوپري. (طبي، چوڻي) هر هڪ شيءِ مان ڪو نه ڪو فائدو ضرور حاصل ٿئي ٿو.

گيهه، زهر جو اُتار آهي. (طبي، چوڻي) اُتار: اها دوا جنهن سان بيءَ دوا جو اثر لاهجي، ترياق. ۲. گيهه پيئڻ سان، نانگ، وچون ۽ وغيره جي ڏنگيل جو زهر بي اثر ٿئي ٿو.

ڳڙ سان مرندڙ کي، زهر نه ڏجي. (طبي، پهاڪو) ۲. ڳڙ سان مري، تنهن کي زهر چو ڏجي. ۳. ڳڙ سان مري، ته زهر چو ڏجيس؟

ماڪيءَ کان وڌيڪ سٺي دوا نه آهي. (طبي، چوڻي) ۱. ماڪي، پٽيهن (۳۲) مرضن تي پوي ٿي. ۲. ماڪيءَ مان نقصان (سائيڊ افڪٽ) ناهن.

مرض کي روڪڻ، علاج کان بهتر آهي. (طبي، پهاڪو) مرض پڪڙجڻ کان اڳ اپاءُ وٺجن، بعد ۾ هر مريض جو علاج ڪرڻ ڏکيو آهي. ۲. دوا ڪاڻڻ کان ڪري/ رک ڪرڻ چڱي آهي.

مرهم ناهي نه سگهجي ته ڏنگ نه هڻجي. (طبي، پهاڪو)

مغز جي سور جو علاج، تاج نه ٿئي. (طبي، پهاڪو) ظاهري ڏيک ویک سان، اندر جون بيماريون ختم نه ٿيون ٿين.

مهربان طبيب، بيمار جي اک تان ڪري پوندو آهي. (طبي، پهاڪو) جراح Surgeon وڌيڪ کان لهرائيندو ته، بيمار جي بيماري ڪيئن ختم ٿيندي؟ ۲. پيٽيو: گهوڙو گاه سان ياري رکندو ته بک مرندي.

نرويو نه ڄاڻي، ڪوئي ڏک ڏوار جو. (هندي، چوڻي، طبي). (نرويو: تندرست. ڏوار: بيمار. ۲. تندرست کي بيمار جي حال جي ڪاڻي خبر ناهي.)

نزلو ڪمزور، ضعيف عضوي تي ڪرندو آهي. (طبي، پهاڪو) ۱. مصيبت، مسڪين تي وڌيڪ ڪڙڪندي آهي. ۲. پيٽيو: ڏهري ڍور تي مچر گهڻا.

نه هڪ ڪري، نه سؤ دوائون. (طبي، چوڻي) مرض کي روڪڻ لاءِ دوائن کان ڪري/ رک بهتر آهي.

Prevention is better than cure.

نيرن کائو بادشاهن وانگي، ڏپهرو/مانجهاندو ڪيو شهزادن وانگي، رات جي ماني کائو مزدورن وانگي. (طبي، چوڻي)

وات ته مئي نه ته پئي. (طبي، چوڻي) وات ته مئي، نه ته جهڙو وات تهڙي ڳئي. (سرو) (پئي: ڪاڪوس خانو (Lateran)، مئي: ماڇڻو. ڏنڊن کان سواءِ وات ڏپ ڪيو وڃي. پيتيو: وار ته ڦٽي، نه ته ڪوڙاءِ ڪٽي.) وات، اڌ حڪيم آهي. (طبي، چوڻي) وات آهي اڌ حڪيم/طبيب. (ساهتي) ۱. کاڌو واتان ڪاڄي. ماڻهو کاڌي مان ئي بيمار/صحتياب ٿئي. 2. صحت لاءِ وات تي ضابطو ڪرڻ گهرجي.

وار ته ڦٽي، نه ته ڪوڙاءِ ڪٽي. (سرو، طبي، پهاڪو) (صفائيءَ سترائيءَ کانسواءِ، وار به نه ٿا نهڻ.) واندو ماڻهو، جلد مرنڊو آهي. (طبي، چوڻي) (غير مصروف ماڻهو، دنيا مان جلد هليو وڃي ٿو.) وڏو مرض، ڊگهو علاج. (طبي، چوڻي، پهاڪو) (وڏي برائي، بيماريءَ کي پاڙان پٽڻ لاءِ وڏو جهاد ڪرڻو ٿو پوي.)

وقت وڌيندڙ به آهي ته ويڃ پي. (سند، طبي، چوڻي) (زمانو، وقت، ڪن کي ٺاهي تهڪن کي ڏاهي ڇڏي) وڻو لهي وڃي، رڻو ڪين لهي. (ابتي، طبي، چوڻي) وڻو وسري وڃي، رڻو ڪين لهي. (ابتي) وڻو ڪين وسري، رڻو لهي وڃي. (صحيح) (پيتيو: رڻو ڪين لهي.)

وهر جي دوا، لقمان حڪيم وٽ به ڪانهي. (طبي، چوڻي) (هر مرض جو علاج آهي پر وهمي، شڪي ماڻهو جو ڪوبه علاج ڪونهي)

وهيءَ جا ڌڪ، پيريءَ ۾ ظاهر ٿين. (طبي، چوڻي) (وهيءَ، جوانيءَ ۾ ڪيل ارڏاين جا نتيجا پيريءَ ۾ لوڙبا آهن.)

ويڃ! ڏنيين ڪُھ ٻانهن! سور هيٺين کي سامهون. (شاهه، بروو سنڌي، چوڻي) (اي طبيب، جڏهن سور دل ۾ آهي ته پوءِ ٻانهن جو سور جو علاج ڇو ٿو ڪرين؟!)

ويجنئون ويئي، ٿي وهيئي سڄڻين. (شاهه، يمن ڪلياڻ، چوڻي) (طبيب جي هٿ شفا ناهي. خدا تعاليٰ کان شفا ملندي.)

ويد ڪري ويدائي، سائين ڪري چڱائي. (طبي، چوڻي) (ويد، حڪيم، طبيب، فقط دوا ڏيندو. شفا الله کان ايندي.)

اوجھ ڀرڻ، آروڳ ڀرڻ. (طبي)

اڌ حڪيم آهي، ڪري. (طبي)

اڌ-رنگ، ماري يا ڪاري. (طبي)

ايترو ڪائجي، جيترو هضم ٿئي. (طبي)

آهي گهڻو اگهن جو، ترس طبيبن، ڪٿو وس ويجن، تان ڪريءَ ريءَ ڪين ٿئي. (شاهه، يمن ڪلياڻ، چوڻي)

بک ڌاران کائڻ، بت جو زيان، گهرج ڌاران ڳالهائڻ، آبروءَ جو زيان. (لاڙ، طبي)

بي مروت طبيب گهرندو آهي ته ساري خلق بيمار هجي. (لاڙ، طبي)



بيماريءَ جو علاج آهي، موت علاج ڪونهي.

دنيا جي تختي تي زندگي گهارڻ لاءِ، هر انسان قدرت طرفان سهڻي صورت، سگهو سرير ۽ عمر جون چار گهڙيون کڻي آيو آهي. اهي چار گهڙيون به کيس تياريءَ واسطي مليل آهن ته جيئن زندگيءَ جي امتحان ۾ پاس ٿي سگهي. پاس ٿيڻ جي تياري اهو ڪري سگهندو، جنهن جو ڌيان ٻين معاملن کان هٽيل ۽ امتحان واري معاملي ڏانهن يڪسوئيءَ سان مرکوز هوندو. ڌيان تڏهن مرکوز رهندو، جڏهن طبيعت بحال هوندي ۽ جيءُ ڪم ۾ لڳندو. اهو سڀ ڪجهه وري تڏهن ممڪن آهي، جڏهن ماڻهو طبعي طور سنئين لڳين، تندرست ۽ سگهو آهي.

تندرست، سگهو، جانن جو جوان ئي ڪم جي لائق رهي ٿو. اهو به تڏهن، جڏهن کيس ڪا پي لنجهڻ نه هجي. روڳي ماڻهو پاڻ ته بيڪار رهندو پر ٻين کي به ڪاري بيڪار ڪري ويهاري ڇڏيندو. سگهائيءَ ۽ جوانيءَ جي هر شيءِ مزو ڏيندي آهي. سگهه ۽ جواني آهي ته جنگل ۾ به منگل پيا معلوم ٿيندا. سرير سگهو ۽ ترشنا جو جوان هجي ته گونهن ۾ به سونهن آ. ان جي برعڪس سرير ٻيو ته ترشنا به مثل. پيريءَ ۽ پوڙهپ، اگهائيءَ ۽ ڪمزوريءَ واري ڪي، اوچن محلن جي ڪيمخواب بسترن تي به بيقراري ۽ بيزاري پئي محسوس ٿيندي. پيريءَ ۾ ماڻهو فقط جوانيءَ کي ياد ڪري پيو ڪرڪندو آهي. عزت ۽ خوبصورتي به سگهه/جوانيءَ کي آهي. جوانيءَ ۾ گونهن به قولارجيو پوي. جواني، پنهنجو قدر پاڻ ڪرائيندي آهي. فوهه جوانيءَ ۾، سادي رنگ وارو ماڻهو به پيو وڻندو. ان جي برعڪس پوڙهپ/ڪمزوريءَ ۾ بدصورتي آهي. ڪراڙپ خود وڏو مرض آهي. منجهس ظاهري سونهن ختم ٿيو وڃي. منجهانئس هر ڪو بيزار ٿيو وڃي. اوڙو پاڙو، دوست يار، مٿ عزيز ته بيزار ٿي پڄي وڃن پر پيريءَ، ڪمزوريءَ، بيماريءَ وارو به خود پاڻ مان بيزار ٿيو وڃي ۽ وٽي هر آئي وئي کي منٿون ڪندو ته: هاڻي دعا ڪريو ته سوڀر ساجهرو ڌڻي پنهنجو ڪري!

هتي انهن پهاڪن، چوڻين بابت ڄاڻ ڏجي ٿي، جيڪي تندرستيءَ جي تعريف، مرض جي مذمت، بيماريءَ کان بچڻ جي تدبيرن، ڪريءَ جي تاڪيد، علاج جي ڪوشش ۽ غلط ڊاڪٽرن جي ور چڙهڻ کان بچڻ بابت چيل آهن.

## 1. تندرستيءَ جي اهميت بابت چيل پهاڪا ۽ چوڻيون

تندرستي، خدا تعاليٰ جي نعمت آهي. ان جو قدر، وڃڻ کانپوءِ ئي ٿيندو آهي. قدر ڪرڻ جو وقت اهو آهي، جنهن وقت ماڻهوءَ کي تندرستي آهي. وئيءَ وٽ لاءِ، فقط پڇتائي ئي سگهجي ٿو ۽ بس. هتان نڪتل شيءِ لاءِ هٿ هڻڻ مان ڪي ڪين ٿو وري.

### 1.1 اگهو کائي ڏن، سگهو کائي ان. (هندي، چوڻي)

تندرست کي سڪي ماني به پئي مزو ڏيندي. ڪمزور ۽ بيمار کي قيمتي جواهرن مان جڙيل دوا کائڻ کانپوءِ به نه ساڳي طاقت ملندي، نه اهڙو طبيعت ۾ مزو هوندس.

**مطلب:**

✽ بيمار جو زنده رهڻ آهي ئي گهڻن، پئسن خرچ ڪرڻ سان.

✽ تندرست ماڻهو، سڪي ڳيبي تي به پيو پلبو.

## 1.2 تندرستي، هزار نعمت آهي. (فارسي، چوڻي)

دنيا جي تختي تي، ٻيون هزار نعمتون هجن ۽ هڪ تندرستي نه هجي ته ڪا به نعمت خوشي نه ڏيندي. پيو ڪجهه به نه هجي ۽ فقط تندرستي هجي ته به سڪون، سرور ۽ جُڻو جاءِ هوندو. تندرست ماڻهو ڪي، مٽيءَ مان به هڳاءُ ۽ تراوت پئي ايندي.

**مطلب:**

✽ يڪ تندرستي، هزار نعمت است. (فارسي)

✽ ايڪ تندرستي، هزار نعمت. (اردو)

✽ ايڪ صحت، هزار نعمت.

✽ صحت، مڙني نعمتن کان وڌيڪ آهي.

✽ صحت کان وڌيڪ ٻي ڪا نعمت ناهي.

✽ تندرستي آهي نعمت عجيب، جهڙي شاهوڪار لاءِ، تهڙي ڪاڻ غريب.

## 1.3 جيءُ آهي ته جهان آهي، نه ته جيئري ئي مڙهه مقام آهي. (ساهتي، چوڻي)

جهان به ان کي وڻي ٿو، جنهن جي جان ۾ مزو ۽ قرار آهي. جنهن کي جان ۾ مزو ۽ قرار ناهي، سو ته چوندو: جيڪر قبر ۾ هجان! اتي شايد هي تڪليفون نه هونديون.

**مطلب:**

✽ هيءُ جهان به هتي هجڻ سان آهي. مئي پڄاڻان، مري وئي سڄي دنيا.

✽ جيءُ ته جهان، نه ته مڙهه ۽ مقام. (ساهتي)

✽ جهان ان لاءِ آهي، جيڪو جيئرو آهي.

✽ تندرست ماڻهو ڪي دنيا ۾ مزو ايندو آهي.

✽ جيءُ ته جهان.

✽ جيءُ آهي، جهان آهي.

✽ جان آهي ته جهان آهي.

## 1.4 جيءُ خوش، جهان خوش. (سنڌ، چوڻي)

جهان جي خوشي به ان کي محسوس ٿيندي، جيڪو پنهنجي پاڻ مان خوش هوندو. پنهنجي پاڻ مان اهو خوش هوندو، جيڪو جسماني طرح خوش، چڱو پلو هوندو. ان جي برعڪس بيمار کي سڄو جهان، بيمار پيو محسوس ٿيندو.

**مطلب:**

☆ پيڻيو: ۱۱.۱۱ سائيءَ واري کي، سڀ ساوا نظر ايندا آهن.

### 1.5 ڇاتيءَ جهڙو ناهي ٻر، اکين جهڙي ناهي جوت. (ساهتي، چوڻي)

بين تي نه پاڙجي پر پاڻ تي پاڙ جي. بيمار ماڻهو بين تي پاڙيندو آهي. سگهو يا تندرست پنهنجي سيني/ ڇاتيءَ جي زور تي تمام گهڻا ڪم ڪري وٺندو آهي. جڏهن ته بيمار/ روڳي، آسپاس جي ماحول کي روئي ڪري رُسائي ڇڏيندو آهي. اهڙيءَ طرح اکين جي جوت به محتاجيءَ کان بچائي ٿي. جنهن کي اکين جي روشنائي ناهي، سو بين بن کي سيڙائڻ کان پوءِ به سدو/ سنئون ڪم نه ڪري سگهندو آهي.

**مطلب:**

☆ هرڪو سيني جي ٻر تي ٿڌي ٿو. هر ڪنهن کي پنهنجيون اکيون ئي ڪم اچن ٿيون.

### 1.6 قدر صحت جو سو ڪري، بيماريءَ ۾ جو ڳري. (هندي، چوڻي)

نعمت يا صحت جو قدر هميشه، ويڄڻ کانپوءِ ئي پوندو آهي. تندرست ماڻهو ڏڙيون پيو ٽپيندو آهي ۽ احتياط نه ڪندو آهي. جڏهن ته ڪنهن غلط ڪم سبب صحت/ سگهه وڃائجي به سگهي ٿي. پوءِ پڇتائڻ کان، اڳي قدر ڪندي، ان جي حفاظت ڪجي.

**مطلب:**

☆ اب پڇتائي ڪيا هو، جب چڙيا چڱ گئي ڪيت. (هندي، پهاڪو)

### 1.7 نور آهي ته جهان آهي، ان آهي ته ايمان آهي. (لاڙ، چوڻي)

ماڻهو دنيا جي رنگينيءَ جا مزا، اک سان ماڻي ٿو. کائڻ جا مزا، وات سان وٺي ٿو. جڏهن ته گهڻي کائڻ سان بيماريون وڇڙي سگهن ٿيون پر گهڻي ڏسڻ سان نه. گهڻو تڏهن ڏسي سگهيو، جڏهن اکين ۾ نور ۽ ڏسڻ جي جوت هوندي. نور هوندو ته جهان به ڏسي سگهيو ۽ ان جي هجڻ جي هام به هڻي سگهبي.

**مطلب:**

☆ اکين/ ديد کانسواءِ، دنيا جي رنگيني نظر نه ايندي.

### 1.8 نور ته مُور، نه ته جيئري ڪڍي پور. (ساهتي، چوڻي)

دنيا جي مُوڙي يا مُور آهي مشاهدو، جيڪو اک سان ٿئي ٿو. اک به اها جنهن ۾ بينائي، بصيرت، نور، جوت هجي. ٻيءَ صورت ۾، اکيون اکين جهڙيون، ديد لپ ٿي نه. اهڙيءَ حالت ۾ ماڻهو ڄڻ جيئري ئي قبر ۾ دفن آهي ۽ ٻين جو محتاج هئڻ ڪري قبر واري کان به پري آهي. ڇو جو قبر وارو هاڻي ٻين جي محتاجيءَ کان ڇٽل آهي.

**مطلب:**

☆ بنا اکين واري کي، رستو اکين آڏو هوندو آهي.

### 1.9 نور کان سواءِ، سڀ ڪوڙ. (ساهتي، چوڻي)

ٻئي جي ٻڌايل ڳالهه تيستائين ڪوڙ آهي، جيستائين ظاهري اک سان يا باطني نور سان، ان جو مشاهدو نه ماڻجي. مشاهدي سان يقين ايندو آهي، بنا مشاهدي جي شڪ ئي رهندا آهن. انڌو ماڻهو شڪي مزاج

هوندو آهي. شڪي ماڻهوءَ کي هر شيءِ ڪوڙ پئي معلوم ٿيندي. اک/ نور، خدا تعاليٰ جي نعمت آهي. ان نعمت کان وانجهيل لاءِ، سڄي دنيا ڪوڙ مثل آهي.

**مطلب:**

✽ هن رنگين دنيا جو مزو آهي ئي کيس ڏسڻ سان.

## 2. مرض جي مذمت ۾ چيل پهاڪا ۽ چوٽيون

صحت، تندرستي خراب ٿيڻ کي مرض چئبو آهي. مرض منجهه ماڻهو طبعاً روڳي، جان مان بيزار ۽ ڪم کان عاري هوندو آهي. جيئن قرض ماڻهوءَ جي معيشت تباهه ڪري ڪنگال ڪري ڇڏيندو آهي، تيئن مرض به مزاج/ طبيعت بگاڙي، جيئن جنجال ڪري ڇڏيندو آهي. تندرست ماڻهو، محنت ڪري قرض لاهي ويندو پر مريض بجاءِ ڪمائي علاج ڪرائڻ جي، گهر جي رکيل رقم به حڪيمن وٽ ۽ دوائن ۾ وڃائي ويهندو.

### 2.1 سؤ تير، هڪ جوڳير. (ساهتي، چوٽي)

جوڳير: اندر جي بيماري، جنهن ۾ ماڻهو اندران اندران ڳرندو وڃي ۽ نيٺ مري وڃي. تير به چڱي ڀلي، صحتمند، سگهي ماڻهوءَ کي گهائل، زخمي، معذور ڪري ڪم کان ڪاري ويهاريو ڇڏي ٿو. ڪڏهن ڪڏهن ته حياتيءَ تان به هٿ ڪٽايو ڦٽو ڪري. جوڳير جو مرض، سؤ تير کان به بچڙو آهي. سؤ تيرن مان ماڻهو بچي سگهي ٿو. هڪڙي تير لڳڻ منجهان، هڪڙو سور ئي پرايو وڃي ٿو. جوڳير جو مرض ته نه مرڻ ڏئيس، نه ئي سک جو ساهه کڻڻ ڏئيس.

**مطلب:**

✽ جوڳير، سؤ تيرن لڳڻ کان وڌيڪ، ڏنپ ڏيندڙ آهي.

✽ سؤ تيرن مان بچي سگهجي ٿو، هڪ جوڳير مان نه.

✽ ايڪ / هڪ انار، سؤ بيمار.

### 2.2 مرض اچي گهوڙي وانگر، وڃي جونءِ وانگر. (ساهتي، چوٽي)

مرض لڳي ته هڪدم/ جهٽ پلڪ ۾ لڳي. لهي ته وڏن جُهڏن پٽڻ کان پوءِ مس لهي يا سڄي عمر دوائون کائڻ سان فقط هپيو رهي.

جيئن مسلسل محنت ڪرڻ سان، واپاري وڏا پئسا ميڙي جمع ڪري ٿو پر آيل ناگهاني آفت سبب سڀ ڪجهه برباد ٿيو وڃي. تيئن مرض جي حملي سبب سگهو ماڻهو به وڃيو پٽ پئي. اهڙيءَ طرح وري پٽ پيل واپاريءَ/ مريض کي، اٿڻ يا صحتياب ٿيڻ ۾ وڏو وقت لڳي ٿو.

تڪڙي اثر واري دوا کائڻ سان، مرض جلدي لهندو ته برا اثر ڇڏي ويندو. تنهن ڪري ان جو صبر سان

علاج ڪجي.

**مطلب:**

- ✱ بيمار هڪدم ٿي پئبو آهي، چاق ٿيڻ ۾ ڏاڍي دير لڳندي آهي.
- ✱ بيماري ايندي آڌڪ، ويندي آ وڪ.
- ✱ بيماري ايندي آ گهوڙي جيان، ويندي آ جونءَ جيان.
- ✱ بيماري جبل جيان اچي، ماکوڙيءَ جيان ڇڏي.
- ✱ بيماري گهوڙي وانگر اچي، جونءَ وانگر وڃي.
- ✱ مرض اچي گهوڙي وانگيان، وڃي جونءَ وانگيان. (سرو)
- ✱ مرض جبل جيڏو اچي، وار وانگر وڃي. (ساهتي).
- ✱ مرض گهوڙي تي چڙهي اچي، پيادل وڃي. (ساهتي).
- ✱ مرض/قرض چڙهي گهوڙي وانگر، لهي جونءَ وانگر. (ساهتي)
- ✱ مصيبت گهوڙي تي چڙهي اچي ٿي ۽ پيادي وڃي ٿي. (فرينچ)

### 2.3 مرض اڪيلو نه ايندو آهي. (ساهتي، چوڻي)

پهريون مرض، هميشه ٻين مرضن جي اچڻ يا حملي آور ٿيڻ لاءِ، رستو هموار ڪندو آهي. پهريون مرض، مريض جي جسم جي قوتِ مدافعت تي اثر انداز ٿيندو آهي. جنهن ڪري بيماريون لڳڻ اڻ تر ٿي پونديون آهن. تنهن ڪري بيماريءَ جي پهرئين حملي کان بچڻ لاءِ اپاءَ وٺڻ گهرجن.

**مطلب:**

- ✱ هڪ مرض پاڻ سان ٻيا به ڪيترا مرض ساڻ کڻي ايندو آهي.
- ✱ پيٽيو: ۹.۴ ڏهري دور تي مچر گهڻا (سند، پهاڪو)

### 2.4 هڪ بيمار، گهر بيمار/ سوڳوار. (سند، چوڻي، پهاڪو)

گهر ۾ هڪڙو ڀاتي بيمار ٿيندو آهي ته سڄيءَ آڪهه تي اثر پوندو آهي. کاڌ خوراڪ، انٺي ويهڻيءَ ۽ خرچ ڪاپار تي اثر پوندو آهي. بيمار لاءِ سادو کاڌو رجھڻ ضروري آهي. مجبوراً سمورن گهر-ڀاتين کي سادو کاڌو کائڻو پوندو آهي. پنهنجي ۽ بيمار جي ٿانون/ ڪپڙن جو خيال مڙني کي رهندو آهي. ڄڻ ته سمورا بيمار هجن. بيماريءَ جا جراثيم، ويجهي رهڻ سبب حملو ڪري، ٻين گهر-ڀاتين کي بيمار به ڪري سگهن ٿا.

**مطلب:**

- ✱ مرد پڙهيو، هڪ فرد پڙهيو،

هڪ نار پڙهيو، گهرُ ٻارُ پڙهيو. (سند، چوڻي)

### 2.5 هڪ خراب مڇي، سڄي ڪاريءَ کي ڪاري (سند، پهاڪو)

بيماريءَ جي شروعات پهرين هڪڙي ڇڻي/ ڀاتيءَ کان ٿيندي آهي. پوءِ ڦهلجي ٻين تي اثر انداز ٿيندي

آهي. معاشرتي بيماري به پهرين هڪ جڳي کان شروع ٿيندي آهي. بعد ۾ پنهنجي سڄي معاشري کي تباھ ڪري ڇڏيندي آهي.

**مطلب:**

Fish always rotten from its head to down. 🌟

برائيون هميشه وڏن ماڻهن کان شروع ٿينديون آهن. 🌟

### 3. مرض لڳڻ کان اڳ تدبير ڪرڻ بابت پهاڪا ۽ چوڻيون

مرض / روگ لڳڻ کان اڳ، بچڻ لاءِ اپاءُ ڪرڻ گهرجن. موسمي اثرات، ڏينهن جي شدت واري گرمي ۽ سياري جي پاري واريءَ سرديءَ کان پاڻ بچائجي. موذي جانورن جي ايڏا پھچائڻ کان اڳي، بچڻ جي تدبير ڪجي. ڪمزور جاءِ ۾ رهڻ ۽ باھ / پاڻيءَ کان به پاسو ڪجي. ڄاڻي وائي نانگن جي ٻرڙن ۾ هٿ نه وجهجي.

ڏينهن تتي جو پنڌ ڪري وهنجبو ته سرسام ٿيندو. متجنڊڙ موسم ۾ تڙ ڪري پڪي آڏو بيھڻ سان آڏو-رنگ جو حملو ٿي سگهي ٿو. گندو پاڻي واپرائڻ سان پيٽ جون بيماريون لڳي سگهن ٿيون. پليديءَ ۾ رهڻ سان جسماني بيماريون ته لڳنديون پر جنات وغيره جو واسو به ٿي سگهي ٿو. پيئڻ بلا جي حملي کان بچڻ لاءِ، بصر ٻڌجي يا ساري رات روشني ڪري جاڳي گذارجي. ڇو جو پيئڻ بلا ستل ماڻهوءَ تي اوندهه ۾ حملو ڪندي آهي ۽ ويندي ويندي، پچ هڻي جاڳائي به ويندي آهي. اهڙيون تدبيرون ڪرڻ سان، مرض جي حملي کان بچي سگهجي ٿو. اهو ئي سبب آهي جو دانائن چيو آهي:

هٿ نه وجهجي سر ۾، نانگ نه وجهجي وَر ۾، 🌟

گهوڙو نه ٻڌجي دَر ۾، ڌاريو نه آڻجي گهر ۾،

چئني مان چڱائي نه ٿيندي. (ساهتي)

#### 3.1 اڳ اسوءَ ۾ جلاب، صحت بخش. (طبي، چوڻي)

سيپٽمبر ڌاري ڇٽ ٿئي، جنهن ۾ رات جو ٿڌ ۽ ڏينهن جو مونجهه واري گرمي ٿئي. جنهن سبب رات جو ٿڌ تي نڪ بند ٿيو وڃي ۽ ڏينهن جو وري پيٽ بميل رهي. ان صورت ۾ جلاب ئي بهتر نسخو آهي. ان سان پيٽ صاف ٿيو وڃي ۽ مونجهه لهيو وڃي. ماڻهو هٿاڻي بٽاش ٿيو پوي.

**مطلب:**

مرض لڳڻ کان اڳ احتياط ڪجي. 🌟

### 3.2 اڳ اُڀاءُ ونجي، علاج کان بچجي. (سنڌ، چوڻي / پهاڪو)

بيماريءَ جي تڪليف، ڪنهن کان به برداشت نه ٿيندي آهي. بيماري لڳڻ کان پوءِ هرڪو علاج لاءِ پيو هिला هلائيندو آهي. پئسا لٽائيندو آهي ته جيئن وري صحتياب ٿئي. ان ڪري بهتر آهي ته بيماريءَ جي حملي کان پهرين، ڪائس بچڻ لاءِ تدبيرون ڪجن. جهڙوڪ: موسمي اثرات کان بچڻ لاءِ ڪپڙا پائڻ، پاڻ کي صاف سترو رکڻ، جايون جوڙي منجهن رهڻ. سنو، صاف ۽ تازو کاڌو کائڻ. صاف، شفاف، وڻندڙ پاڻي پيئڻ. تازيون پاجيون ۽ ميوا واپرائڻ. پاروئين، سڙيل گريل، بدبودار پاجين، ميون، شين واپرائڻ کان احتراز ڪرڻ. موذي جانورن جي ويجهو نه وڃڻ. بيمار / روڳي جانورن سان گڏ نه رهڻ.

**مطلب:**

✽ مرض لڳڻ کان اڳ احتياط ڪجي.

### 3.3 ٿور-ڪاڻڪ، ٿور-ڳالهڻو، گهڻو ساڱائيندڙ، مرض ۾ مبتلا نه ٿيندو. (هندي چوڻي)

گهڻي ڪاڻڪ سان، گهڻيون بيماريون لڳن ٿيون. اهڙيءَ طرح گهڻي ڳالهائڻ وارو به پنهنجي پاڻ کي پریشانيءَ جي جهنم ۾ اچي ڇڏي ٿو. ان جي برعڪس گهڻو پنڌ ڪندڙ / چرپر ڪندڙ / ڏسندڙ / سوچيندڙ، مرض / بيماريءَ ۾ مبتلا ٿيڻ کان آجو رهي ٿو.

**مطلب:**

✽ گهٽ ڪائجي، گهٽ سُمهجي، گهٽ ڳالهائجي.

✽ اڪثر بيماريون، گهڻي ڪاڻڪ سبب لڳن ٿيون.

✽ ڀيتي: ۳.۱۵ وات، اڌ حڪيم آهي.

### 3.4 ننڊا ڪاوي، گرم نهاوي، آڌ ڪوس پر جنگل جاوي، اس ڪي دمڙي، ويدي نه ڪاوي. (طبي،

چوڻي)

جيڪو ماڻهو کاڌو ناري ڪائي ٿو، وهنجڻ وقت نيم گرم پاڻي استعمال ٿو ڪري ۽ جهنگ جي خيال سان اڌ ڪوه يا ميل سوا پنڌ ڪري ٿو، تنهن کي پيٽ جون بيماريون، نه ٿيون لڳن. بيمار نه هجڻ سبب، ڪيس ڊاڪٽرن ۽ طبيبن وٽ پنڌ نه ٿا ڪڍا پون. حڪيمن وٽ وڃڻ سستو ناهي. وٽن پهچڻ جي دير آهي. ڦرڻ ڪاڻڪ لاءِ، اوزار تڪا ڪيو ٿا وٽن.

**مطلب:**

✽ ننڊا ڪاوي، گرم نهاوي، آڌا ڪوس پيدل جاوي، اس ڪي ڪوڙي ويديا نه ڪاوي.

✽ پير گرم، پيٽ نرم، مغز نندو، ڊاڪٽر اچي ته نڪاءُ ڏندو.

### 3.5 پراته ڪال جو ڪري اسانا، دوک روڳ تانڪو نهين آنا. (هندي، چوڻي)

پراته ڪال، پرھ ڦٽيءَ جو اشنان ڪرڻ.



جيڪو پرھ ڦٽي جو تڙ ڪندو، سو دوڪ/ روڳ/ بيماريءَ کان بچيل رهندو. هندن جي شاسترن ۾ لکيل آهي ته: پرھ ڦٽيءَ جو پويتر پاڻيءَ ۾ سنان ڪرڻ سان بيماري/ ڌڪ ماڻهوءَ کي نه ٿا لڳن.

**مطلب:**

✽ سوير سمهجي، سوير اڻجي، اول نالو ڏئي جو ڳنجهجي.

### 3.6 پير گرم، پيت نرم، مغز نڊو، ڊاڪٽر اچي ته نڪاءُ ڏندو. (هندي، چوڻي)

پير گرم: گهڻو پنڌ ڪرڻ. پيت نرم: سادو کائڻ، هلڪي غذا کائڻ. مغز نڊو: پریشانيءَ کان بچڻ، طبيعت ۾ ڌيرج.

گهڻو پنڌ ڪندڙ، گهٽ ۽ سادو کاڌو کائي پيت تي بوجه نه وجهندڙ ۽ دماغ کي پریشاني کان بچائيندڙ ماڻهوءَ کي جسماني بيماريون گهٽ لڳنديون آهن. جنهن سبب کيس وٽ وڃي ڊاڪٽر پاڻ نه ٿو ڦرائڻ پوي. نه ئي وري کيس اهڙي بيماري چنڊندي جو ڊاڪٽر کي وٽس سڏائي وڃي. اگر اهڙي ماڻهوءَ وٽ ڊاڪٽر پاڻ-مرادو آيو ته کيس ڏندو کائڻو پوندو. ڇو جو اهڙي قسم جو ماڻهو صحتمند هئڻ سبب، ڊاڪٽرن ۽ دوائن کان بچيل رهي ٿو.

**مطلب:**

✽ سست ماڻهوءَ کي گهڻا مرض وڃن ٿا.

✽ هر وقت کلندڙ دروازي کي اڏوهي نه ٿي کائي.

✽ ننڊا کاوي، گرم نهاوي، آڏا کوس پيدل جاوي، اس کي ڪوڙي ويديا نه کاوي.

### 3.7 جاتي کير، تاتي کنڊ، جاتي جهڻ، تاتي لوڻ. (سنڌ، پهاڪو)<sup>1</sup>

هڪڙي حڪيم کي، پنهنجي تر ۾ گهڻو روزگار نه ٿي لڳو، سو پنهنجو ڳوٺ ڇڏي، ٻيا ڳوٺ ڇتائڻ لڳو، جتي کيس گهڻا مريض ملن ۽ ججهو روزگار ٿيس. منزلون هڻندو، آخر هڪڙي ڳوٺ ۾ پهتو. اتي ڏٺائين ته هر ڳوٺاڻو جهڻ پيو پيئي. حڪيم دل ۾ چيو: ”هتي ضرور ماڻهو بيمار پوندا هوندا. ڇو جو جهڻ پيئڻ سان ڪنهن کي ليس، ڪنهن کي ڪنگهه ته ڪنهن کي تپ ۽ ٻيون بيماريون ضرور ٿينديون هونديون.“

ٻه چار ڏينهن، انهيءَ ڳوٺ ۾ ترسيو پر وٽس ستيءَ ڦڪيءَ يا دوا درمل لاءِ ڪو نه آيو. تڏهن عجب ۾ پوندي، اتان جي هڪڙي رهواسيءَ کان پڇائين: ”هتي ماڻهو جهڻ پيئن ٿا ته به بيمار ڪونه ٿا ٿين. ان جو ڪهڙو سبب آهي؟“

”جيئن کير ۾ کنڊ وجهي آهي. تيئن هتان جا ماڻهو.“ ان همراه حڪيم کي حقيقت کان آگاه ڪندي ٻڌايو: ”جهڻ ۾ لوڻ وجهي پيئن. هونئن به جهڻ ۾ به گڏا لوڻ جا وجهبا ته وائيءَ وارو اثر زائل ٿي ويندو. لڳن ۾ سور، برو يا ليس وغيره نه ٿيندو. هٽائين هاضمو به درست رهندو.“

<sup>1</sup> آڏواڻي، ڪيولرام سلامتراء، ديوان، گلشڪر سنڌي ادبي بورڊ حيدرآباد سنڌ پاڪستان. ڇاپو ستون سال ۱۹۸۸ع. ص ۲۹

**مطلب:**

❖ لسيءَ ۾ لوڻ ۽ ڪير ۾ ڪنڊ ملائي پيئڻ، صحت لاءِ پڻا آهن.  
❖ هڪڙي شيءِ، ٻيءَ لاءِ لازم هجي ته ائين چيو ويندو آهي.

**3.8 جت روشني ۽ هوا، تڏهن ڪانهي تانگهه طبيب جي (انگريزي، چوڻي)**

صحتمند ماحول، روشنيءَ ۽ صاف هوا سان ميسر ٿئي ٿو. فضا ۾ آلودگي ۽ اوندهه هوندي ته صحت ٺهڻ رهندي. جن علائقن ۾ روشني ۽ هوا موجود آهي، اتي سينيٽوريم وغيره جوڙيندا آهن ۽ بيمار ماڻهن کي انهن ماڳن تي رهڻ جي لاءِ تاڪيد ڪيو ويندو آهي.

**مطلب:**

❖ جنهن گهر ۾ هوا ۽ روشنيءَ جو گذر آهي، اتي ڊاڪٽر نٿو اچي. (هندي)  
❖ جيڪي گهر ۾ اس ۽ هوا نه ٿا اچڻ ڏين، انهن کي گهر ۾ ڊاڪٽر گهرائڻو پوندو. (چيني)  
❖ جتي روشني ۽ هوا، تتي ڪانهي تانگهه طبيب جي.

❖ Where light and air enter, the doctor doesn't .

**3.9 جڏهن بک لڳي، تڏهن ڪائجي. (نصيحت، چوڻي)**

گهڻي ڪاڻ مان ئي، ماڻهوءَ کي بيماريون سڃڙن ٿيون. ان لاءِ بهتر آهي ته جڏهن بک لڳي تڏهن ٿورو ڪائجي. خاص طور تي بخار وغيره جهڙيءَ بيماريءَ وقت ڪاڻ ۾ احتياط ڪجي. هونئن به صحت/چڱيلائيءَ واريءَ حالت ۾ اجايو پيٽ نه ڏلهجي.

**مطلب:**

❖ پيٽ کي ٽن حصن ۾ ورهائجي؛ هڪ کاڌي لاءِ، ٻيو پاڻيءَ لاءِ ۽ ٽيو هوا لاءِ.

**3.10 سوير سمهڻ، سوير اٿڻ، ڪري ٿو ماڻهوءَ کي چست، چالاڪ ۽ چرگند. (انگريزي چوڻي)**

سوير سمهڻ وارو ئي، سوير اٿي ٿو. جيڪو ماڻهو سوير اٿي، ٿڌيءَ هوا ۾ ٿڌا ساهه کڻي ٿو، تنهن کي سڄو ڏينهن نه سستي ٿئي ٿي ۽ نه ئي ڪا پريشاني يا مونجهارو رهيس ٿو. جيڪڏهن ڪير چاهي ته چست ۽ ڦڙت، چالاڪ، چرگند ۽ سڪي رهي ته کيس وقت سر آرام ڪرڻ گهرجي. ڇو جو رات کي خدا تعاليٰ خلقيو آهي آرام ۽ سکون حاصل ڪرڻ لاءِ ۽ ڏينهن کي خلقيو اٿائين روزي رزق حاصل ڪرڻ لاءِ. انهن وقتن تي اهي ئي ڪم سونهن ٿا.

**مطلب:**

❖ اشتداقي نه خالي، زاني نه مالي (فارسي)  
❖ سوير سمهڻ، سوير اٿڻ، آهي اهو وڏو گڻ.  
❖ سوير سمهڻ واري کي جسماني، دماغي ۽ روحاني بيماريون ورلي لڳنديون آهن.

Early to bed, early to rise, makes a man healthy, wealthy and wise. 🌟

### 3.11 صبح جو گرھ بهتر آهي، مرغ ۽ مڇيءَ کان. (فارسي، چوڻي)

صبح جو سوير اٿڻ کانپوءِ، ٿورو ڪجهه کائڻ گهرجي. ڇو جو رات جي پيٽ ۾، پيٽ وارو کاڌو هضم ٿي ويندو آهي پر چرپر نه ڪرڻ سبب هڪ هنڌ ٽڪ ڪيون پيو هوندو آهي. ٻيو کاڌو کائبو ته اهو ان جي جاءِ والاريندو ۽ هضم ٿيل کاڌي کي خارج ٿيڻ ۾ مدد ڪندو.

**مطلب:**

جيڪڏهن چاهين ته سدا صحتمند رهان ته پوءِ سمهڻ کان اڳ ۽ اٿڻ کان پوءِ، ٿورو ڪاءُ. (حضرت علي رضه) 🌟  
سمهڻ کان اڳ ۽ سمهڻ کان پوءِ، ڪجهه کائڻ صحت لاءِ تمام ڀلو آهي.

### 3.12 صبح جي ناري، نه ڏيندڙ ڏک نه بيماري

ڏيار ڪي هزار، ته چڙهي ڪيون هسوار. (سنڌ، چوڻي)

هيءَ واپاري/دڪاندار قسم جي ماڻهن جي چوڻي آهي. صبح سان سوير، الله جي آسري تي دڪان کولڻ کانپوءِ ائين چوندا آهن. سندن ان مان مراد اها هوندي آهي ته صبح جو اٿڻ واري کي ڏک بيماري نه ٿي ٿئي پر نر ٻهڙيءَ طور به گراهڪ سٺو مليو وڃي. جنهن ڪري ڏنڌي ۾ برڪت رهيس ٿي.

**مطلب:**

صبح جو سوير جيڪو سمهي رهي ٿو، ان جو نصيب به سمهي رهي ٿو. 🌟

### 3.13 ڪوسا ناوي، ٿڌا ڪاوي، ويڇ پاس نه جاوي. (هندي، چوڻي)

جيڪو سواد ۽ لذت گرم کاڌي ۾ آهي، سو ٿڌي کاڌي ۾ ناهي. اهو ئي سبب آهي جو گرم کاڌو کائڻ وارو، سواد جي ڪري گهڻو کاڌو کائي ٿو ۽ ٿڌو کاڌو کائڻ وارو گهٽ کاڌو کائي ٿو. گهڻو کاڌو کائڻ وارو، پيٽ تي بوجھ وجهي پاڻ کي بيمار ڪري ٿو، جڏهن ته ٿورو کائيندڙ پاڻ کي بيمارين کان بچيل رکي ٿو. اهڙيءَ طرح نيم گرم پاڻيءَ سان وهنجڻ واري جي چمڙيءَ جا مسامر ڪليل رهن ٿا ۽ منجهانئن مٽي مڙ نڪريو وڃي. صاف سترو هئڻ ڪري ماڻهو بيمارين کان بچيل رهي ٿو. نيم گرم پاڻيءَ سان وهنجڻ ۽ کاڌو ناري کائڻ سان بيماري گهٽ لڳي ٿي. ڪوسا ناوڻ، ٿڌا ڪاوڻ، ته ويڇ پاس نه جاوڻ.

**مطلب:**

ڪوسي پاڻيءَ سان وهجارڻ سان، مردو جيئرو ڇو نه ٿو ٿئي؟ عجب ڳالهه آهي. (لقمان حڪيم) 🌟  
ڪوسو کاڌو کائڻ واري جا ڏند، جلد پڇي پون ٿا. 🌟

### 3.14 گهڻي کاڌي کان، گهڻو ڏنو چڱو. (ساهتي، چوڻي)

گهڻو کائڻ وارو/ هيجي ماڻهو، آخر منن پيشابن، دل جي عارضي ۽ پيت جي بيمارين؛ بواسير، موڪا وغيره جهڙن موذي مرضن ۾ مبتلا ٿيو وڃي. آخر انهن ۾ لوڙي لوڙي مري ٿو. ان جي برعڪس، گهڻو ڏسڻ وارو يا گهمي ڦري ڏسڻ وارو، صحتمند رهي ٿو. دماغ ۽ عقل سالم رهنس ٿا. پنهنجي نفعي نقصان بابت ڄاڻ رهيس ٿي. کاڌي تي گهڻو خرچ ڪرڻ بدران گهڻو ڏسڻ تي خرچ ڪجي.

**مطلب:**

✽ پيٽيو: ۴.۶ چڪ کان، رڪ چڱي (لاڙ)

### 3.15 منجهند جي ماني بعد آرام ڪجي، رات جي مانيءَ بعد پنڌ ڪجي. (انگريزي، عربي،

چوڻي)

جهڙيءَ طرح اڌ رات جو اٿي، لکڻ پڙهڻ ۽ سوچڻ وارو فعل طاقتوارو آهي. اهڙيءَ طرح منجهند جو جهٽ پلڪ سمهڻ به جسم لاءِ طاقتوارو آهي. انهيءَ سان کاڌو هضم ٿيندو آهي ۽ پيت تي ڦوڪ وغيره نه ٿيندي آهي.

اهڙيءَ طرح رات جي ماني کائڻ بعد سمهڻ سان پيت تي ڦوڪ چڙهي پوندي آهي. ڇو جو سمهڻ جو وقفو وڏو هوندو آهي. هضم ٿيل کاڌو، آندڻ وغيره ۾ پيو رهندو آهي. ان لاءِ ضروري آهي ته سمهڻ کان اڳ ڪجهه پنڌ يا ڇهل قدمي ڪجي ته جيئن کاڌو معدي مان هضم ٿي اڳيرو ٿي وڃي.

**مطلب:**

✽ اذا تغدا تمداً، و اذا تعش تمش (عربي)

✽ After lunch rest a while, after dinner walk a mile (English)

### 3.16 نيرن کائو بادشاهن وانگي،

ڏپهرو/مانجهاندو ڪيو شهزادن وانگي،

رات جي ماني کائو مزدورن وانگي. (طبي، چوڻي)

نيرن جو وقت صبح اٿڻ سان شروع ٿئي ٿو. ان وقت ماڻهوءَ جو پيت خالي هوندو آهي. ڇو جو رات جو کاڌل کاڌو، ان وقت تائين هاضمي جا سمورا مرحلا طئي ڪرڻ بعد آخري حد تي پهتل هوندو آهي. ان وقت تازو کاڌو کائڻ سان، اڳئين کاڌل کاڌي کي ڌڪو ايندو ته جيئن آسانيءَ سان خارج ٿي وڃي. تنهنڪري جيترو وس پجي اوترو ناشتو ڪجي؛ بيدا، سيرو، ڏونئرو ۽ اوڦراڻو وغيره کائجن. کاڌو بادشاه جي دسترخوان جهڙو هجي ته بهتر.

منجهند ڌاري مانيءَ جي طلب گهٽ رهندي آهي. جيئن ننڍڙا شهزادا، نتائيندا کائيندا آهن، جو ماءُ گره ناهي، کائڻ لاءِ ايلازو هوندي اٿن ۽ پاڻ پڇندا وتندا آهن. ائين، مانجهندي کائڻ کان لهرائڻ چڱو آهي. رات جي مانيءَ کائڻ کانپوءِ، ستت سمهڻ جو وقت شروع ٿئي ٿو. اگر ان وقت پيت ڏلهي کاڌو کائبو ته

هضم نه ٿيندو. سمهڻ ۾ بيقرار ٿيندي ۽ دلي تي بوجھ پڻ. دل جو عارضو ٿيڻ سان گڏوگڏ موت جا امڪان پڻ آهي. تنهنڪري ان وقت غريب مزدور وانگر ٿورو کائجي ۽ جيڪو کائجي سو محنت مزدوري يا پنڌ ڪرڻ سان هضم ڪري پوءِ لڏجي.

**مطلب:**

✽ صبح جو پيٽ ڀلي ڀري کائجي، باقي ٻين وقتن تي کائڻ ۾ احتياط ڪجي.

### 3.17 نه ئي خراب گهٽي ڏي وڃي، نه ئي ڪٿو کائي. (سند، پهاڪو)

جنهن گهٽي ۾ گندگي هوندي، ان ۾ ئي ڪٿا هوندا. ڪٿن واريءَ گهٽي مان لنگهيو ته ڪٿا ڏاڙهيندا يا ڏهڙيندا. پوءِ وينو ماڻهو ڏن ۾ چوڏهن سئون هڻائي. ان کان بهتر آهي ته اها وات ئي نه وڃي. جنهن دڳ/وات/ رستي اختيار ڪرڻ سان مرض/بيماريءَ لڳڻ يا جان کي جوکو رسڻ جو انديشو/امڪان هجي ته اها وات نه وڃي. جان جي حفاظت ڪرڻ ۽ جان بچائڻ چڱو ڪم آهي.

**مطلب:**

✽ ڪٿو به ان کي کائي، ڦٽ ڦٽ به ان کي ٿئي. (سرو)

### 3.18 وات، اڌ حڪيم آهي. (ساهتي، چوڻي)

ڳالهائڻ/ کائڻ پيئڻ لاءِ وات ڪم اچي ٿو. وات جي ذريعي سنو به کائجي/ ڳالهائجي ٿو ته خراب. وات تي ڪنٽرول هئڻ به اڌ حڪمت آهي. وات تي ڪنٽرول واري کي بيماريون ورلي لڳن ٿيون. ڇو جو اڪثر بيماريون، وات جي چشڪي وٺڻ وارن کي لڳن ٿيون. حديث سڳوريءَ ۾ به آيل آهي ته پاڻ سڳورن صلي الله عليه وسلم جن فرمايو آهي: ٻن جنگهن ۽ ٻن جاڙين جي وچ واري گوشت جي ٽڪڙي جي ضمانت تون ڏي، جنت جي ضمانت مان ٿو ڏيان.

**مطلب:**

✽ جنگهن ڌارائيءَ کان، وات ڌارائي خراب. چوڻي

✽ اها ئي زبان چانءِ ۾ ويهاري، اها ئي زبان اُس ۾ ويهاري. چوڻي

✽ زبان آهي ننڍڙي، پر ڄاڻ وهجي ڳنڍڙي. چوڻي

### 3.19 وات ته مٺي، نه ته پُٺي (سرو، چوڻي)

هر شيءِ واتون کاهي ٿي، نڪئون نه ٿي کاهي. يا چئبو آهي: واتون خرار کاهن، نڪئون ڪٿو نه کاهي. ڏينهن ۾، ماڻهو لائي ڪيترا پيرا وات سان کائي ٿو.

هر کائڻ واري شيءِ جا ذرڙا مهارن جي وٿين ۽ زبان جي ورمن ۾ رهيو وڃن ۽ پنهنجي ذاتي/ رنگ جو اثر ڇڏيو وڃن. اهي رهيل ذرڙا مسلسل ڳرڻ (Decaying) جي ڪري بدبودار ٿي ويندا آهن. مٿان ٻيو ڪاڌو کائڻ سبب، ان کاڌي جي ذرڙن جو تهه چڙهندو آهي، جيڪو اڳئين تهه جي موجودگيءَ ۾ جلد ڳري

ڏپ ڪندو آهي. ائين مسلسل گند بلا کائڻ کان پوءِ وات ڏييارو ۽ بٿاس وارو ٿي پوندو آهي. ان کي ستت ملبو، مهتبو، صاف ڪبو اچيو ته خوشبودار رهندو. ٻيءَ صورت ۾ پئيءَ/ ڪاڪوس خاني وانگر منجهانئس ڍونڍ جي ڏپ ۽ ڪرپ پئي ايندي ۽ ان جي ذريعي پيت جون بيماريون آسانيءَ سان لڳي سگهن ٿيون.

### مطلب:

✽ ڦٽي ڏيندي وار گسي ته گسڻ ڏينس،  
ڏندڻ ڏيندي ڏند گسي ته گسڻ ڏينس،  
دال روتي کاڌي ڏن ڪتي ته ڪٽڻ ڏينس،  
حق سچ چوندي يار رُسي ته رسڻ ڏينس.

### 3.20 وار ته ڦٽي نه ته ڪوڙاءُ ڪٽي. (سرو، چوڻي)

وارن جي به جيستائين سڀا ڪجي ٿي، تيستائين سونهن جو سبب آهن. جيڪڏهن ڌوءَ ڌپوءَ ۽ ڦٽي ڦوڪارون ڪرين ته جونئن، ليڪن، چون جي رهائشگاه بنجي وڃن. آخر چمڙيءَ جون بيماريون لڳيو وڃن. ان کان علاوه ڦٽي نه ڏيڻ سبب، وار ڳوڙهل، پندر ۽ ٻي زيبا ٿيو پون ٿا ۽ ماڻهو ڪچهريءَ ۾ به ويهڻ جهڙو نه ٿو رهي.

### مطلب:

✽ زال ته چوڻو، نه ته مٿو ئي لوڻو.

### 3.21 هٿ سهايندو ڪائجي، لوڪ سهايندو پائجي. (سرو، چوڻي)

ڪاڇ هميشه ايترو/ اهو ڪائجي، جيڪو جان ۾ هضم ڪري سگهجي. اهڙو کاڌو نه ڪائجي، جنهن جي سٺ جسم سهي نه سگهي. ڄاول ٻار، ماءُ جي کير کان علاوه ٻيو ڪجهه کائيندو ته هضم نه ڪري سگهندو ۽ جان جي وڃڻ جو خطرو رهندس. اهڙيءَ طرح وڏي ماڻهوءَ جي کائڻ جي به حد آهي. حد کان وڌيڪ گهڻو/ نوس کاڌو به لڱ موڙهي ڇڏي ٿو ۽ پوءِ مجبوراً دوا جون شيشيون هٿ ۾ کڻيون پئجي وڃن. اهڙيءَ طرح لٽو ڪپڙو به اهڙو پائجي، جيڪو بيا سهن. سنو لٽو ڪپڙو، ٻيو کير لهرائي ته نه وڻندو پر ان جي نظر ته لڳي سگهي ٿي. يا جسم ڪرندو يا اهڙا ڪپڙا نه ملندا. ان ڪري ٻين جو خيال رکي، جسماني نماءُ ڪجي.

### مطلب:

✽ من پسند ڪائجي، لوڪ پسند پائجي (ساهتي)  
✽ ڪائجي من پسند، پائجي لوڪ پسند (ساهتي)  
✽ جيڏا بوتا، تيڏا ڏوتا (سرائڪي)

#### 4. بيماري آڻيندڙ يا بيماريءَ جو سبب بنجندڙ شين بابت پهاڪا ۽ چوڻيون

ليس ٿي، نه وڃندڙ بيماريون آهن ۽ نه ئي مهلڪ آهن. حديث پاڪ ۾ آيل آهي: ٽي موت جو اڳواڻ آهي ۽ دوزخ جي باهه جو درمان آهي. موت کان اڳ، ٽي ٿيڻ به ٻين لفظن ۾، خدا تعاليٰ طرفان نعمت آهي. ان دوران دنيا جي رهيل ڪمن بابت وصيت ڪري سگهجي ٿي. امانت واپس ڪري سگهجي ٿي. مٿ مائٽ کان، مزاج پرسيءَ دوران، ڏوهه گناهه بخشائي سگهجي ٿو. ان جي برعڪس اوچتو موت خطرناڪ آهي. الله جي برگزيده بندن، اهڙي موت کان پناهه گهري آهي. اوچتي موت سبب، ماڻهو مٿي ڄاڻايل مڙني نعمتن کان محروم رهيو وڃي. اوچتي موت کان هر ڪنهن کي پناهه وٺڻ گهرجي. انهيءَ جو اهو به مطلب هرگز ناهي ته هروڀرو بيماري گهري وٺجي. خدا هر انسان کي هلنديءَ هلائي. ٻئي جو محتاج نه ڪري ۽ سدائين هڙت سان رکي. بهرحال خدا تعاليٰ کان ٻنهي جهانن جي پلائي گهرندي، بيماريءَ ۽ بيماري آڻيندڙ شين کان بچندو رهجي.

##### 4.1 اسوءَ ۾ لسي، بيمار ڪرسي. (طبي چوڻي)

اسوءَ ۾ لسي گهٽ واپرائجي، نه ته بيمار ڪندي. اسوءَ ۾ چٽ ٿئي، جنهن ڌاران لسي، لڱن ۾ موڙهه ڪندي آهي. سڄو ڏينهن بيقراريءَ سان گذرندو آهي.

**مطلب:**

☆ اونھاري لسي پٽن کي، سياري لسي ڪٽن کي.

##### 4.2 اک اٿڻ، زال ويامڻ ۾ ڪهڙي دير؟ (هندي، چوڻي)

زال ڪنهن به وقت ويامي سگهي ٿي، يعني ٻار ٿيڻ/ ڄمڻ لاءِ نه وقت مقرر آهي ۽ نه موسم يا عمر. اهڙيءَ طرح بيماريءَ، خاص طور اک اٿڻ لاءِ به سبب ضروري ناهي. اک ڪنهن به وقت اوچتو ۽ بي سبب اٿي سگهي ٿي. اک نازڪ عضوو آهي. ان جو خاص خيال رکڻ گهرجي. ڪن ماڻهن جو چوڻ آهي ته ٻن اکرن تي مشتمل نالن وارا عضوا تمام نازڪ ٿيندا آهن، ساڻن ڪينس نه ڪرڻ گهرجي. جهڙوڪ: اک، ڪن، نڪ، چپ ۽ ڏن وغيره. اهڙيءَ طرح کير به اوچتو ايامي هارجي سگهي ٿو. ان ڪري مڙني لاءِ احتياطي تدبيرون اڳوات ڪرڻ گهرجن.

**مطلب:**

☆ بيماري ڪيڏي مهل به اچي سگهي ٿي.

☆ زال ويامڻ، اک اٿڻ ۽ کير ايامڻ ۾ ويرم ئي ڪا نه لڳي.

☆ زال ويامڻ ۾، کير ايامڻ ۾، ويرم نه لڳي، اک اٿڻ ۾.

#### 4.3 انبن آميون، سورن ڪنيون سير ساهميون. (سنڌ، چوڻي)

آميون، انبڙيون.

سير؛ تور جو ماپو

ساهميون؛ ساهمي جو جمع، تارازيون.

انبن جي وڻن ۾ انبڙيون ٿينديون آهن ته موسمي اثراتن سبب، بيماريون به ڪر ڪڍنديون آهن. هر ماڻهو، انهيءَ موسم دوران، لڳن ۾ سور/ ٻرو پيو محسوس ڪندو آهي. اهڙن موسمي اثراتن کان پاڻ کي بچائڻ گهرجي.

**مطلب:**

★ انبن ۾ ٻور، لڳن ۾ سور.

#### 4.4 انبن ٻور، اکين سور (سنڌ، چوڻي)

فيبروريءَ جي آخر يا مارچ جي شروعات ڌاري، انبن ۾ ٻور ٿيندو آهي. ان دوران اکين اڻڻ جون بيماريون به ڦهلبيون آهن. موسمي حالت ايتري خراب ٿيندي آهي جو اکين مان پاڻي/ گربلو پيو نڪرندو ۽ اکيون سڄي ڳاڙهيون ٿي پونديون آهن. انهيءَ موسم ۾ احتياطي تدبيرون اختيار ڪرڻ گهرجن ته جيئن اک جهڙي نازڪ عضوي کي بيماريءَ جي حملي کان بچائي سگهجي. هر وقت، اکين کي مٽيءَ/ رءُ کان بچائجي ۽ صاف رکجي. وقت سر آرام ڪجي. ڇو جو صحتمند جسم تي بيماريءَ جو حملو گهٽ ٿيندو آهي.

**مطلب:**

★ انبن جي ٻور وقت، اکين اڻڻ جون بيماريون پڻ ٿين.

#### 4.5 اوڀڙ ٿي، اوکڙ ٿي. (سنڌ، چوڻي)

جڏهن ڍنڍن ڍورن جو پاڻي سڪي ويندو آهي ۽ منجهن نئون پاڻي پوندو آهي ته اهو پاڻي پاڻ سان مڇين، مڇرن جا لاروا ساڻ ڪنيو ايندو آهي. اتان جڏهن ساڳيو پاڻي جيئن ئي زمين ۾ پوندو آهي ته اوڀڙ اڀڙ شروع ڪندي آهي. انهيءَ چائيءَ تي پلجندڙ مڇر به، موسمي هوائن سبب حملو ڪندا آهن. ان سان ڪيتريون بيماريون ڦهلبيون آهن. خاص ڪري اکين اڻڻ واري يا اوکڙ واري بيماري ڦهلبي آهي.

**مطلب:**

★ نئون پاڻي پاڻ سان سوين بيمارين جا جيوڙا به ڪنيو ٿو اچي.

#### 4.6 پاڻي لتا، مڇر متا (لاڙ، چوڻي)

ڍنڍن ۽ ڍورن ۾ آيل نئون پاڻي، مڇرن لاءِ آماجگاه هوندو آهي. خاص ڪري لاڙ ملڪ ۾، مڇرن جي آزار کان دونهيون ڪن. هوائن لڳڻ سبب ڪڪ ڪهڙ، اڏامي ڍنڍن جي پاڻيءَ ۾ وڃي پون. مال به اتان



پيئي، ماڻهو به اهو پاڻي واپرائين. جنهن ڪري مچر ۽ ٻيون بيماريون منهن ڪين.

**مطلب:**

✽ نئين آيل پاڻيءَ تي مچر به گهڻا گڏ ٿين ٿا.

4.7 جڏهن حلوو ڪچو هوندو آهي، تڏهن بيماري آڻيندو آهي. (فارسي، چوڻي/ پهاڪو)

حلوو، سوجيءَ ۽ گيهه مان تيار ٿيندو آهي. جيڪڏهن رڌڻ ۾ حلوو ڪچو رهجي ويندو آهي ته هضم نه ٿي سگهندو آهي. وِتر بد هاضمو ڪندو آهي ۽ بيمار ڪري وجهندو. هونئن به کاڌو زود هضم ڪائجي. دير هضم کاڌو، ڪيترين ئي بيمارين ٿيڻ جو سبب ٿيندو آهي.

**مطلب:**

✽ اڻ پڪل يا ڪچي شيءِ، دير هضم هئڻ سبب، بيماريءَ جو سبب بڻبي آهي.

4.8 جڏهن قضا ايندي آهي ته طبيب پاڳل ٿي پوندو آهي. (فارسي، چوڻي)

بيماريءَ بي سبب به ٿيندي آهي. قدرت طرفان، آفت طور به ايندي آهي ۽ جان ليو به ثابت ٿيندي آهي. قضا/ تقدير آڏو تدبير نه هلندي آهي. موت جو ڪو به علاج ناهي. اهو پنهنجي وقت تي اچي ئي رهندو آهي.

**مطلب:**

✽ تقدير آڏو تدبير نه هلندي آهي. (سنڌ، چوڻي)

✽ تدبير ڪند بنده، تقدير ڪند ڪنده (فارسي)

✽ پيتيو: ۱۰۱۰ اجل ڪي اجمل ڇا ڪندو؟ (سنڌ)

4.9 خوشيءَ جهڙي خوراڪ ناهي، ڳڻتيءَ جهڙو ڳارو ناهي. (سنڌ، چوڻي)

صحتمند سرير جي سڌ، هر ڪنهن کي هوندي آهي. ان کي صحتمند رکڻ لاءِ کاڌ خوراڪ تي به هر ڪو ڌيان ڏيندو آهي. مڙني خوراڪن مان اثرائتي/ طاقتواري خوراڪ آهي خوشي. خوش ماڻهوءَ کي سڪي ماني به طاقتور ۽ ملهه پئي بڻائيندي. جڏهن ته ڳڻتيءَ واري/ غمگين يا غم خور کي، ڪا به خوراڪ اثر نه ڪندي آهي. اهو وِتر اندرئون اندر ويندو آهي ڳار ڪندو.

ان لاءِ هيٺ ڄاڻايل مثل مشهور آهي.

هڪڙي بادشاهه، هڪ درباريءَ کي هڪ چيلو انعام ۾ ڏنو ۽ شرط وڌائينس ته ڇهن مهينن کان پوءِ ساڳيو چيلو ساڳئي وزن سان ڪاهي اچجانءِ نه ته ٻيءَ صورت ۾ سر ڌڙ کان ڌار هوندي.

اهو درباري پهرين ته ڏاڍو پريشان ٿيو پر جڏهن ڇهن مهينن بعد، ساڳيو چيلو، ساڳئي وزن سان ڪاهي آيو ته بادشاهه به حيران ٿي ويو. پڇڻ تي ان درباريءَ ٻڌايو ته گاه ڪرائي، چيلي کي بگهڙ جو منهن ڏيکاريندو هئس، جنهن ڪري چيلو ساڳائي نه سگهيو ۽ وزن ۾ ساڳيو ئي رهيو.

**مطلب:**

✽ ڳڻتيءَ واري کي خوراڪ ته اثر نه ڪري هٿائين جهڙندو ۽ جهرنڌو وٽي.

4.10 دڪُ دارون، سڪُ روڳ. (هندي، چوڻي)

دنيا جي تختي تي جيڪي نازن نخرن سان پلجن ٿا، تن ۾ ڪنڊي سهڻ جي به طاقت نه ٿي رهي ۽ روڳي ٿي ٿا پون. جڏهن ته ڏک جي زندگي گهارڻ وارا، بني ۾ پڪل سرن وانگر، پڪا، نرڇا، عقلمند ۽ صحتمند رهن ٿا. منجهن سهڻ، قوت مدافعت (Immunization) وڌيو وڃي. همت ڀريو هڻڻ ڪري، سندن صلاحيتون وڌي وڃن ٿيون ۽ ترقيءَ جون منزلون جلد طئي ڪندا ويندا آهن. ڏک/ غم، کين طاقت بخش (Tonic) ٿي لڳندا آهن.

هونئن به حياتيءَ ۾ کلڻ گهٽ، روئڻ گهڻو گهرجي. روئڻ ۾ راحت به آهي، حياتي به آهي ۽ سونهن به آهي. کلڻ ۾ سونهن گهٽجيو وڃي، حياتي کٽيو وڃي ۽ عزت برقرار نه ٿي رهي. جنهن ٻار ڄمڻ وقت نه رنو، ان کي دائيءَ تڦون هڻي به روئارڻ جي ڪوشش ڪئي. جيڪڏهن اڃا نه رنو ته مٿس ڪنهن به نه رنو، سواءِ دائيءَ جي جنهن کي، سندس جيئري نه ڄمڻ سبب، انعام نه مليو.

**مطلب:**

✽ ڏک انسان کي جيئڻ سيکاري ٿو.

✽ سک انسان کي ڪاري ويهاري ٿو.

#### 4.11 ڏيريءَ تي مچر گهڻا. (سند، پهاڪو)

ڪمزور جسم تي بيماريءَ جو حملو جهٽ ٿيندو آهي. جيئن جنگي حالتن اندر قلعي جون ڪمزور ديوارون، دفاع نه ڪري سگهنديون آهن ۽ دشمن جي حملي کي فتح لاءِ يقيني بڻائي ڇڏينديون آهن، تيئن ڪمزوري به بيماريءَ/ روڳ جو آماجگاهه ٿيندي آهي. پوءِ گهڻين بيمارين جو حملو ٿيڻ جو خطرو هوندو آهي. ڇو جو جسم مان قوت مدافعت ختم ٿي ويندي آهي ۽ ڏيرو/ ڪمزور، آخر حياتيءَ تان هٽ ڌوئي ويهندو آهي.

**مطلب:**

✽ مصيبت ماري کي، هر طرف کان طوفان لڳندو آهي. (فارسي)

#### 4.12 راند کان جهل، ڪم جو ٻار،

ڇوڪر ٿيندو، موڳو ٻار. (انگريزي، چوڻي)

جيڪي ٻار راند راند کان پري رهن ٿا ۽ ڇاڪيءَ جي ڍڳي وانگر هڪ ئي هنڌ ليلهر بڻيا ويندا رهن ٿا يا رڳو لڪڻ پڙهڻ جو ڪم ڪندا رهن ٿا، سي يڪسانيت جو شڪار ٿي غبي ۽ ڪند ذهن ٿيو پون ٿا. ذهني ڪم جو ٻار، ٻار کي مائوف، موڳو ۽ ڪمزور/نبل بڻايو ڇڏي ٿو.

**مطلب:**

✽ ڪم جي وقت، ڌيان ڪم ۾ ڌريو،

راند جي وقت، راند راند ڪريو،

ان طرح سان ڪو، ڪندو پيو ڪم،

خوش گذاريندو، سو پيو هر دم.

All work, no play, makes Jack a dull boy. ✽

#### 4.13 سينڪيو مارجي ته گيهه، ڪچو رهي ته وهه. (سنڌ، چوڻي)

ڪي حڪيم، جسماني/ شهباني ڪمزوريءَ کان شنگرف/ سينڪيو ماري مريض کي ڪارائيندا آهن. جيڪڏهن سينڪيو صحيح طور تي ماريل هوندو ته گيهه وانگر طاقت بخش رهندو ۽ ڪراڙي کي به وڌيڪ جوان ڪري ڇڏيندو. ان جي برعڪس، ڪچو رهجي ويو ته وهه/ زهر وانگر موت ڏئي ڇڏيندس.

**مطلب:**

✽ شنگرف وغيره به صحيح طور پڇايل هوندا ته فائدو ڏيندا، ٻي صورت ۾ نقصانڪار آهن.

#### 4.14 شراب علاج ناهي، بيماري آهي. (حديث)

هڪڙا ماڻهو، شراب جا عادي هوندا آهن. پڇڻ تي ٻڌائيندا آهن: ”ڊاڪٽر ڏس ڏنو آهي!“ انهن جي دعويٰ ڪوڙي آهي. ڇو جو طب نبويءَ کان وڌيڪ ڪو طب ناهي. پاڻ سڳورن صلي الله عليه وسلم جن کان وڌيڪ ڪو طبيب به ڪونهي. شراب بيماري آهي، دوا ناهي. ان جو فقط هڪ ئي دليل اهو آهي ته دوا وڌيڪ ڪوڙي طور تي ڪاٽي پوءِ بند ڪبي آهي. جڏهن ته شرابي عمر ۾ پائڻي وانگر شراب پيئندو آهي ۽ جنهن مرض خاطر پيئندو آهي، سو به قبر ۾ ساڻ ڪٿي ويندو آهي. **مطلب:**

✽ الخمر، امر الخبائث

✽ شراب، بيمارين جي جڙ آهي.

✽ شرابي ۽ رنڊيءَ جي، ملهه وانگر پڇاڙي تمام خراب هوندي آهي.

#### 4.15 غم، سيني بيمارين جي پاڙ آهي (سنڌ، چوڻي)

غم/ ڏک/ روڳ/ ڳڻتي، اندر کي ڳاريندڙ ٿيندو آهي. اندران ئي اندران پيو ماڻهوءَ کي ڪائيندو آهي. انهيءَ جي ڪري ماڻهوءَ تي ڪيترين ئي جسماني/ روحاني بيمارين جو حملو ٿي سگهندو آهي.

**مطلب:**

✽ ڳڻتي، انسان کي، ظاهري بيمارين جي پيٽ ۾، وڌيڪ ڳاري ٿو.

#### 4.16 مڱن ڏانڊي، ڪارڙي ٽانڊي،

مڱ پڇي، ڪارڙو مڇي/ نڇي،

مڱ لئو، ڪاروڙو مئو. (لاڙ چوڻي، پهاڪو)

ڪارڙو، جيت جو قسم آهي جيڪو لاڙ جي علائقي ۾ ٿئي ٿو. مڱن جي نسبت سان وڌندو ويجهندو آهي. مڱ کي ڏانڊي هوندي ته ڪارڙي جو ڏنگ به تيز ٿيندو. مڱ پڇندو ته ڪارڙو به موج مستيءَ ۾ ايندو، جڏهن مڱ لهندو ته ڪارڙو به مريو وڃي.

**مطلب:**

✶ ڪارڙي جيت جي حياتي، مڱن جي فصل تائين محدود آهي.

#### 4.17 نزلو، ڪمزور/ ضعیف عضوي تي ڪرندو آهي. (سنڌ، پهاڪو)

نزلو، لاعلاج مرض آهي ۽ هميشه ڪمزور عضوي تي پوندو آهي. جهڙوڪ: نڪ، هٿ، وات ۽ پيرن وغيره تي ڪرندو آهي. انهيءَ ۾، انهن عضون مان بدبوءِ سان پگهر وهندو آهي. انهيءَ ڪري، بيمار ماڻهو جي پير سان ٻيا ماڻهو نه ويهي سگهندا آهن.

**مطلب:**

✶ نزلو، ڪمزوري آهي ۽ بيماري ڪمزوريءَ تي جلد ايندي آهي.

#### 4.18 وسي ته به ڏڀري گسي، نه وسي ته به ڏڀري گسي. (سنڌ، پهاڪو)

جيڪڏهن مينهن وسندو ته به بارشي اثرات ڪمزور/ ڏڀري دور تي پوندا. جيڪڏهن مينهن نه پيو ته قحط سالي ٿيندي. ان جا به ڏڀري جانور تي ئي اثرات پوندا. ڪمزوري، بيماريءَ جي آجيان لاءِ دروازو آهي. منجهائينس ڪيئي بيماريون جسم ۾ داخل ٿين ٿيون.

**مطلب:**

✶ برسات پوڻ سان يا نه پوڻ سان، نقصان ڏڀري دور کي ئي ٿيندو آهي.

#### 4.19 وڳ ۾ هڪ گري، وڳ ئي گرو. (سنڌ، پهاڪو)

ماحول جو اثر، حيوانات، جمادات ۽ سموري انسان ذات تي پوندو آهي. جهڙيءَ طرح عطار جي صحبت ۾ عطر جي خوشبوءِ ملي ٿي ۽ لوهري جي صحبت ۾ چڻنگون نصيب ٿين ٿيون. اهڙيءَ طرح بيمارن سان گڏ رهڻ ۽ احتياط نه ڪرڻ تي بيماريون به لڳي/ وڇڙي سگهن ٿيون.

**مطلب:**

✶ پيٽيو: ۲۰۴ هڪ خراب مڇي، سڄي ڪاريءَ کي خراب ڪري ڇڏي ٿي.

#### 4.20 وڻن ۾ ٻور، لڱن ۾ سور. (سنڌ، چوڻي)

جڏهن وڻن، خاص طور انبن جي وڻن، ۾ ٻور ٿيندو آهي، تڏهن موسمي اثرات پوڻ سبب ماڻهن ۾ گهڻيون بيماريون ڦهلبيون آهن. جن ۾ تپاولي ۽ اڪيون اڻڻ وغيره کان علاوه لڱن ۾ سور/ ٻرو جهڙيون بيماريون شامل آهن.

**مطلب:**

✶ ڇت جي موسم ۾ وڻ ٻور جهلين ته اڪين اڻڻ جي بيماري ٿئي.

✶ پيٽيو: ۳۰۴ انبن ۾ ٻور، اڪين ۾ سور.

#### 4.21 هڪ خراب مڇي، سڄيءَ ڪاريءَ کي خراب ڪري ڇڏي ٿي (سنڌ، پهاڪو)

ماحول ۽ صحبت جو طبيعت تي وڏو اثر پوندو آهي. خراب/ گندي ماحول ۾ اٿبو ويهيو ته طبيعت تي به خراب/ گندا اثرات مرتب ٿيندا آهن، روحاني، جسماني بيماريون يڪدم اثر انداز ٿينديون. ان لاءِ بهتر آهي ته ماڻهو صحت بخش ماحول/ فضا ۾ گذاري ته جيئن بيمارين/ روڳ کان محفوظ رهي.

**مطلب:**

- ✱ تختمر تاثير، صحبت اثر (فارسي)
- ✱ گدرو گدري کي ڏسي، رنگ پڪڙيندو آهي (سنڌ)
- ✱ هڪ خراب صوف، سڄيءَ پيٽيءَ کي خراب ڪري ڇڏيندو آهي.
- ✱ صحبت صالح ترا صالح ڪند، صحبت طالح ترا طالح ڪند. (فارسي)
- ✱ چورن سان چاه پئي جي من ميڙ ڪيائين، پوندو ته ڪاڻ نه ته ڪوٺائبو ته سهي.
- ✱ چڱن سان چاه پئي جي من ميڙ ڪيائين، رڱجي ته لال ٿيندو نه ته ڪڪوربو ته سهي.

#### 4.22 هڪڙي جا سمهي مٿي، ٻي جا پوي ٿير، ته نه چڙهندا به چڙهن. (سرو، پهاڪو)

ٿير: ماڪ پوڻ. نه چڙهندا: بخار، ٽپ.  
ٿير/ ماڪ پوڻ واري موسم ۾، بنا لٽي جي مٿي يعني ڪڏ تي يا پيهي تي سمهيو ته نه چڙهندڙ بخار/ ٽپ به زوريءَ چڙهندو. ان ڪري ضروري آهي ته موسمي اثرن کان پاڻ بچائجي ۽ محفوظ هنڌ تي رهجي.

**مطلب:**

- ✱ گهڻيون بيماريون، بي احتيائيءَ جي ڪري به ٿينديون آهن.
- ✱ خراب ماحول مان به گهڻيون بيماريون وڃنديون آهن.

### 5. علاج طور ڪتب ايندڙ ٽوئن ڦيٽن بابت پهاڪا ۽ چوڻيون

انسان ذات لاءِ علاج ضرورت وارين شين مان هڪ آهي. بيمار هر ڪو ٿئي ٿو ۽ هر ڪنهن کي علاج جي ضرورت ٿئي ٿي. ان ڪري علاج به انسان لاءِ ضروري سمجهيو ويندو آهي. علاج فقط انسانن لاءِ ضروري ناهي پر جانورن لاءِ به ضروري آهي. پالتو جانور جيڪڏهن بيمار ٿين ته انسان انهن جو علاج ڪن پر جي جهنگلي جانور بيمار ٿين ته پنهنجو علاج پاڻ ڪن. مشاهدو آهي ته جي شينهن گهڻو گوشت کائي ويندو ۽ پيٽ تي اوکڙ ٿي پوندي اٿس ته جابلو لوڙ چڙهندو آهي. ڪڏهن ڪڏهن ڪتا ۽ ٻلا به گاهه کائيندا آهن. اهو ان ڪري جو هو پنهنجي ڪنهن تڪليف جو علاج ڪندا آهن.<sup>2</sup>  
هونئن ته سڄي دنيا ۾ انگريزي دوائون ۽ سڀيون مشهور آهن پر هر ملڪ کي پنهنجا علاج ضرور ٿين، جيڪي قديم زماني کان هلندا اچن ۽ انهن جي فائدي کان ڪوبه انڪار نه ٿو ڪري سگهي.  
سنڌ ملڪ ۾ به ڪي اهڙا علاج اول کان وٺي رواج ۾ آهن. جيڪي مثال طور ڪجهه هيٺ ڏجن ٿا.

<sup>2</sup>نقوي، منظور، سيد: سنڌ جي مدنيت (سنڌي جي ريتن رسمن ۽ رهڻيءَ ڪهڻيءَ جي باري ۾ معلوماتي ڪتاب) سنڌي ادبي بورڊ حيدرآباد، ڇاپو ٻيو سال ۱۹۷۸ع.

✨ وڏي ڪنگهه لاءِ، ناريل جو تيل مفيد آهي.  
 ✨ هربو ڪاٺ سان ڪنگهه، دمر ۽ ساهه جي مرض ۾ گهٽتائي ايندي آهي.  
 ✨ اخروٽ، بد هضمي ختم ڪندو آهي ۽ سگهه بخشيندو آهي.  
 ✨ بخار باهه آهي، آڳ ڪي پاڻيءَ سان اجهائجي.  
 ✨ گجرن جي رس، ڪير ۾ ملائي پيئڻ سان ڪمزوري ختم ٿي وڃي ٿي.  
 ✨ صبح جو پاڻي پيئڻ سان، قبضي نه ٿي ٿئي.  
 ✨ تماٽا ڪاٺ سان بک لڳندي آهي ۽ ماني جلد هضم ٿيندي آهي.  
 ✨ ماڪيءَ جي مک ڏنگي ته ڪافور هڻڻ سان سور ختم ٿي ويندو.  
 اهڙيءَ طرح ڪي اهڙا به ٿوڻا آهن، جيڪي چوڻيءَ/پهاڪي جي صورت اختيار ڪري چڪا آهن. تن منجهان ڪجهه هيٺ ڏجن ٿا.

### 5.1 اک ڦٽ ٻڌڻ، ليس ٽپ لنگهڻ. (سنڌ، چوڻي)

اک اٿي پوي يا جسم تي زخم رسي ته ٻنهي کي دوا مڪڻ کانپوءِ پٽيءَ سان ٻڌجي. پٽي ٻڌڻ سان ٻنهي کي موسمي اثرات کان بچائي سگهجي ٿو. ان بعد ئي، مٿن علاج اثر ڪندو آهي. اهڙيءَ طرح ليس ۽ بخار به پيٽ جي خرابيءَ سبب ٿيندا آهن. ڪاٺ بند ڪرڻ سان، پيٽ ۾ ڦاٿل کاڌو، جنهن جي فساد سبب بخار/ٽپ/ليس ٿيو آهي، آهستي آهستي هضم/خارج ٿي ويندو آهي. جنهن کانپوءِ بيمار تي دوا اثر ڪرڻ شروع ڪندي آهي. ڪڏهن ڪڏهن ته بنا دوا جي، فقط بک تي، بيمار صحتياب ٿي ويندو آهي. حديث پاڪ ۾ آيل آهي ته مريض کي کاڌي ڪاٺ لاءِ زور نه پرچي ڇو جو الله تعاليٰ کيس رزق ڪارائي ٿو. اهڙيءَ طرح جيڪڏهن ڪو مريض ڪنهن شيءِ ڪاٺ لاءِ وڏي اشتها ڏيکاري ته اها کيس ڪاٺ ڏجي. ڇو جو اهو ئي سندس علاج آهي. يا هيئن سمجهجي ته انهيءَ شيءِ جي نه ملڻ ڪري، اهو ماڻهو بيمار ٿيو آهي.

### مطلب:

✨ ڪي بيماريون احتياط ڪرڻ سان به ڇڏي وينديون آهن.  
 ✨ اٿيل اک ۽ رسندڙ ڦٽ، ٻڌڻ سان ڇٽندا آهن. ليس ۽ بخار، بک ڪاٺ سان لهندا آهن.

### 5.2 الله ڪو به مرض نه ٿو موڪلي، جنهن لاءِ شفا، دوا نه ٿو موڪلي (حديث)

بيماري لڳي ته مايوس نه ٿجي. ڇو جو بيماري به حڪمت کان خالي نه هوندي آهي. ان ۾ به انسانن لاءِ جسماني، روحاني، معاشرتي ڀلائي مضمهر هوندي آهي. جهڙيءَ طرح ٽپ لاءِ چيل آهي ته دوزخ جي باهه جو درمان آهي ۽ ليس لاءِ چيل آهي ته ان جو ٽن ڏينهن تائين علاج نه ڪيو. جيڪڏهن ڪو به دوا علاج مرض وڃڻا. مطلب ته ليس ٿيڻ سان، لا علاج مرض تريو وڃي. اڄ جيڪي به ماڻهو وڏن موذي مرضن ۾ مبتلا آهن، اهي گهڻو ڪري ليس کي ٽن ڏينهن ۾ بند ڪرڻ جي ڪوشش سبب وڃڻا آهن. اهڙيءَ طرح پيشاب روڪڻ يا ڪاڪوس جهلڻ وغيره سان به جسم تي خراب اثر پون ٿا.

**مطلب:**

✽ هر مرض لاءِ، خدا تعالیٰ علاج خلقيو آهي.

**5.3 جن کي سور ٿيندا، سي ئي دايڻ جا ڏس پڇائيندا. (سنڌ، پهاڪو)**

علاج لاءِ اهو ڦٽڪندو، جنهن کي تڪليف هوندي. جهڙي قسم جي تڪليف هوندس، اهڙي قسم جي ماهر معالج ڏانهن پڇندو. جسماني بيماري هوندس ته ڊاڪٽرن/ طبيبن ڏانهن پڇندو. روحاني مرض وڪوڙيل هوندس ته ڪامل مرشد/ رهبر يا شيخ ڏانهن ويندو.

**مطلب:**

✽ ضرورت مند ئي هنرمند جو ڏس پڇائيندو آهي.

**5.4 جهڙو مرض، تهڙو علاج. (لاڙ، پهاڪو)**

هر مرض لاءِ پنهنجو مخصوص علاج آهي. هڪ مرض جي دوا، ٻئي مرض لاءِ تشخيص نه ڪبي آهي. ڪن جي سور لاءِ ڏندن جي سور جي دوا نه ڏبي آهي. تنگ جي سور جي دوا دل جي مريض کي نه ڏجي. دل جي عارضي لاءِ، ٻانهن کي ڏنپ نه ڏبو. البتہ هر مرض، بيماريءَ لاءِ مخصوص علاج آهي. پوءِ اها بيماري جسماني هجي يا روحاني. ان جو اهو ئي علاج ڪبو.

**مطلب:**

✽ ڊگهو مرض، ڊگهو علاج.

✽ جهڙو سمو، تهڙي سامگري.

✽ جهڙو منهن، تهڙو موچڙو.

✽ جهڙي ڪچهري، تهڙو گفتو.

✽ پيٽيو: ۱۶.۵ هر ڪنهن بيماريءَ جو علاج ساڳيو ناهي.

**5.5 جيڪڏهن ڪو مريض ئي ڪونهي ته حڪيم ڇا ڪندو؟ (سرو، پهاڪو)**

حڪيم به علاج ان کي ڏيندو، جيڪو بيمار هوندو. سگهي ماڻهوءَ کي خواهه مخواهه ته سيون نه ٿيندو. ڪنهن علائقي ۾ ڪو به مريض ناهي ته پوءِ حڪيم اتي رهي ڇا ڪندو؟ يا حڪمت جو ڌنڌو ڇڏيندو يا جوءَ مٽيندو. آخر کيس پيٽ به ته پالڻو آهي. اهڙي علائقي ۾ ڊاڪٽر جي نه هجڻ جي شڪايت ڪرڻ اجائي آهي.

**مطلب:**

✽ پيٽيو: ۵.۳ جاتي کير، تاتي ڪند.

**5.6 جيڪي ڪري گيه، سو نه ڪري ماءُ نه پيءُ. (سرو، پهاڪو)**

گيه، جسماني طاقت بخشيندڙ آهي. جسم ۾ طاقت هوندي ته محنت يا دفاع ڪري سگهيو. جيڪڏهن طاقت نه هوندي ته دفاع نه ڪري سگهيو. پنهنجي جسم جي طاقت جتي ڪم ايندي، اتي پيءُ ماءُ به ڪم نه ايندا.

**مطلب:**

☆ گيهه، طاقت بخش غذا آهي.

**5.7 جٽ ۽ ڦٽ، ٻڌا چڱا. (ساهتي، چوڻي)**

وائرل انفیکشن (Viral infection) کان بچڻ لاءِ، ڦٽ کي ٻڌڻ ضروري آهي. اهڙيءَ طرح جٽ، اڻ پڙهي، جاهل، ظالم کي اختيارات نه ڏجن. هٿائين کيس ان کان پري رکجي ته جيئن سندس ڪُڏن ڪرتوتن کان بيا ماڻهو محفوظ رهن. جنهن کي اختيار استعمال ڪرڻ جي صحيح سڏ ناهي، تنهن کي انهيءَ کان باز رکڻ ۾ ئي حڪمت آهي.

**مطلب:**

☆ پولڙي جي هٿ ۾ تلوار ڏيڻ ۾ ڪابه عقلمندي ناهي.

☆ ظالم کي قيد ۾ بند ڪرڻ ۾ چڱائي آهي.

☆ هٿ، جٽ، ڦٽ، سُر ۽ سوئر پنج ئي ٻڌا چڱا.

☆ پيڻيو: ۵.۱ اک ڦٽ ٻڌڻ، ليس تپ لنگهڻ.

**5.8 چڱي دوا، ڪڙي ٿيندي آهي. (انگريزي، پهاڪو)**

مرض، بيزار ڪندڙ ٿيندو آهي. ان کي دفع ڪرڻ لاءِ ڪابه مٺي دوا نه هوندي آهي. زهر، زهر کي ختم ڪندو آهي. ان ڪري بيماريءَ کي دفع به ڪوڙي دوا ڪندي آهي. ان کان بچڻ نه گهرجي. بيماريءَ سبب ٿيل بدني بيزاريءَ کان بچڻ لاءِ، وه جو ڍڪ ڀڙو ئي پوندو آهي.

**مطلب:**

☆ فائدو ڏيندڙ دوا، ڪوڙي ٿيندي آهي.

☆ زهر، زهر کي ختم ڪندو آهي.

☆ لوھ، لوھ کي ڪٽيندو آهي.

☆ پيڻيو: ۱۳.۱۱ ڪي منا مرض ۽ لذتي دوائون به آهن ڇا؟

**5.9 چتي ڪتي جي دوا، ٻه پتر/ پاڙ (سرو، پهاڪو)**

چتي ڪتي، جيستائين چڪيو ناهي، تيستائين کيس پڄاڻڻ لاءِ پتر ڪافي آهن. يا جنهن پاڙ تي هريل آهي، سا کيس ڏيڻ ڪافي ٿيندي. ان جي برعڪس جيڪڏهن چڪي وڌائين ته پوءِ وڏي خفي، علاج ۾ پئجي وڃبو. بهتر آهي ته حملي کان اڳ دفاع ڪجي.

**مطلب:**

☆ اولارڻ واري کي، وهائي ڪڍجي.

☆ ڪئي جي مهماني، ٻه پير.

☆ گدري جي چور کي ٻه لپاڻون.



✽ پيٽيو: ۲.۳ اڳ اپاءُ وٺجي، علاج کان بچجي.

### 5.10 رب ٿئي راضي ته ڏوڙ ڇپتيءَ مان به شفا ڏئي. (ساهتي، چوڻي)

ضروري ناهي ته هر بيماريءَ مان، لکن روپين جي دوائن کائڻ کانپوءِ چوٽڪارو ملي. خدا تعاليٰ ان ڳالهه جو محتاج ناهي. سندس آڏو امر جي دير آهي. ڏوڙ کي امر ڪري ته ان مان به شفا ملي پوندي ۽ لاعلاج مرض به دفع ٿي ويندو.

هر بيماريءَ کي دفع ڪرڻ لاءِ ٽڪو پنجو ڪجي ۽ شفا لاءِ خدا تعاليٰ ۾ اميد رکجي.

**مطلب:**

✽ اصل شفا، الله وٽان آهي.

### 5.11 سر کان پوءِ سج اڀري ته واھ، نه ته بي جھاني. (هندي، پهاڪو)<sup>3</sup>

هڪڙو شخص رات جو بيمار ٿي پيو. طبيب کيس دوا ڪرائڻ کانپوءِ ٻڌايو: ”جڏهن سج اڀرندو، تڏهن ان جي سوجهري تي دوا اثر ڪندي!“

حڪيم دوا ڏئي هليو ويو. بيمار دوا کائي سج اڀرڻ جو ڏاڍو انتظار ڪيو پر مرض کيس سج اڀرڻ تائين مهلت نه ڏني ۽ راهِ عدم ڏانهن راهي ٿي ويو. جڏهن سج اڀريو ته ان جو اڀرڻ، کيس ڪم نه آيو.

**مطلب:**

✽ سر کان پوءِ سج اڀري ته واھ، نه ته چٽو.

✽ نه عراق کان ترياق ايندو، نه نانگ ڏنگيل بچندو (فارسي)

✽ نه نَوَ اللّٰهِيَه مٺ تيل ايندو، نه ئي راڌا نچندي (هندي)

✽ نه ئي پرڻ ۾ پاڻي پوندو، نه وري ڏوڙ جون ڌاڻيون وٽيون. (ساهتي)

✽ سمو گذرڻ بعد، پئسا/ ڪپڙا/ کاڌو ڪهڙي ڪم جو.

✽ عيد کان پوءِ ڪپڙا ڪهڙي ڪم جا.

✽ پني کانپوءِ، ڪپڙن کي ڏي باھ.

### 5.12 صوف صبح جو سون، منجهند جو چاندي، شام جو پتل. (سنڌ، چوڻي)

صوف کائڻ سان هاضمو درست رهي ٿو. ان لاءِ به ضروري آهي ته صبح جو نيراني کائجي. صبح جو کاڌل صوف، جلد هضم ٿيو وڃي ۽ جسم کي گهربل طاقت بخشي ٿو. منجهند جو کائڻ سان، رات تائين هضم نه جيئن ٿيڻ ٿيو وڃي پر ايڏو فائدو نه ٿو رسي، جيترو صبح جو کائڻ سان پهچي ٿو. ان جي برعڪس شام يا رات ڌاري کاڌل صوف، نه هضم ٿئي ٿو ۽ نه ئي وري منجهانئس فائدو رسي ٿو. هٿائين هاضمي جي خرابيءَ جي شڪايت رهي ٿي. ان لاءِ ضروري آهي ته کاڌو/ علاج، وقتائتو ۽ حڪيم

<sup>3</sup> آڏواڻي، ڪيولرام سلامتراء، ديوان، گلشڪر سنڌي ادبي بورڊ حيدرآباد سنڌ پاڪستان. ڇاپو ستون سال ۱۹۸۸ع. ص ۱۲۰

جي ڏسيل هدايت مطابق کائجي.

**مطلب:**

✽ غذا سان، صحت حاصل ٿئي ٿي. ان لاءِ به ڪي فطري اصول مقرر ڪيل آهن. مٿن عمل ڪرڻ ۾ ئي حڪمت آهي.

An apple a day, keeps a doctor away ✽

### 5.13 علاج: دوا جو نالو ونڻ سان نه، پر کائڻ سان آهي. (سنڌ، پهاڪو)

دوا به تڏهن اثر ڪندي، جڏهن حڪيم جي ٻڌايل هدايت مطابق، وقت ۽ وزن آهر کائجي. نالو اچارڻ سان فائدو ڪين ڏيندي. جيئن باهه جو نالو ونڻ سان وات ڪين ٿو سڙي، پاڻيءَ جو نالو ونڻ سان اڃ ڪين ٿي لهي ۽ کاڌي جو نالو ونڻ سان بک ڪين ٿي لهي، تيئن دوا جو به نالو ونڻ سان مرض نه ٿو لهي.

**مطلب:**

✽ دوا جو نالو ونڻ سان، طبيعت ڪين سڌرندي.

✽ ان پاڻيءَ جو نالو ونڻ سان، بک ڪين لهندي.

### 5.14 گرمي ڇڏي جهڻ ڪنگر سان، سردي ڇڏي زُر ڪنگر سان. (هندي، چوڻي)<sup>4</sup>

جسماني طور تي ٻن قسمن جون بيماريون لڳنديون آهن. هڪڙيون گرميءَ جي اثر ڪري ۽ ٻيون سرديءَ جي اثر ڪري. گرميءَ جي اثر وارين بيمارين جو لسيءَ جي ڪينگر/ لوتي پيئڻ سان علاج ٿيو وڃي. جڏهن ته سيٿاندي جهڙي بيماريءَ ۾ مرض کي گرم رکڻ لاءِ اوچين دوائن سان علاج ٿيندو آهي. جنهن ۾ سڄا موتي وغيره پون. جيڪي مهانگا ٿين. ان لاءِ ائين چوڻ ته سردي ڇڏي زُر جي ڪينگر/ لوتي سان يعني تمام گهڻن پئسن خرچ ڪرڻ سان سردي ڇڏيندي آهي.

**مطلب:**

✽ بيماري، تمام گهڻا پئسا خرچ ڪرڻ سان لهندي آهي.

### 5.15 ليس ٽپ لنگهڻ، اک ڦٽ ٻڌڻ. (سنڌ، چوڻي)

ليس ۽ ٽپ/ بخار ۾، کاڌو گهٽ وڻندو آهي. ان ڪري بک کائڻ به علاج آهي. اک ۽ ڦٽ ٻڌل هوندو ته هوا کان بچاءُ ٿيندو ۽ جلد چٽي ويندا.

**مطلب:**

✽ ليس ته لنگهڻ، اک ته ٻڌڻ.

✽ پيٽيو: اک ڦٽ ٻڌڻ، ليس ٽپ لنگهڻ.

<sup>4</sup>آڏواڻي، ڪيولرام سلامتراءِ، ديوان، گلشڪر سنڌي ادبي بورڊ حيدرآباد سنڌ پاڪستان. ڇاپو ستون سال ۱۹۷۸ع. ص ۱۹۹

### 5.16 ماکي ناهي مئاڻ، ليمون ناهي کٽاڻ. (هندي، چوڻي)

ماکيءَ جو اثر مني شيءِ وارو ناهي. ذیابيطس جو مريض کائي ته کيس نقصان نه پهچندو. اهڙيءَ طرح، جنهن کي کٽاڻ جي رک آهي، ان کي ليمون نقصان نه پهچائيندو. ڇو ته ليمون في نفسہ کٽاڻ ناهي.

**مطلب:**

✽ ماکيءَ ۾ مئاڻ وارو ۽ ليمي ۾ کٽاڻ وارو اثر ناهي.

### 5.17 هر بيماريءَ جو علاج ساڳيو نه هوندو آهي. (ساهتي، چوڻي)

اڳاٽي زماني ۾ هڪڙي بهراڙيءَ جي بڪرار جي ڪهاڙي، منجهند ڌارا اس ۾ پئي هئي، جنهن سبب تپي باهه ٿي وئي. جڏهن بڪرار اچي کيس هٿ لاتو ته کوسي هئڻ سبب سمجهيائين: ”ڪهاڙيءَ کي بخار ٿي پيو آهي.“ ڪهاڙي کڻي ڊوڙندو طبيب وٽ پهتو ۽ سهڪندي کيس چيائين: ”طبيب! ڪهاڙيءَ کي تپ ٿي پيو آهي، ان جو علاج ڏي!“

طبيب کيس چرٻت سمجهي، ڪهاڙي سندس سامهون پاڻيءَ ۾ ٻوڙي ٿڌي ڪئي ۽ کيس واپس ڏيندي چيائين: ”هاڻي تپ لهي ويو اٿس! ڪڍي وڃ!“

بڪرار کي بخار جي علاج جي خبر پئجي چڪي هئي.

هڪ ڏينهن سندس ڪراڙي ماءُ کي بخاري ٿي پيو. دل ۾ چيائين: ”امڙ کي اجايو حڪيم ڏي رلاڻ مان بهتر آهي ته ڪهاڙيءَ جي علاج وانگر سندس علاج ڪري ڇڏيان.“

اهو سوچي ماءُ کي سيني وٽ رسو ٻڌي وڃي ڪوهه ۾ لٽائين. ماڻس ڪراڙي هئي سا پهرئين ئي گهوتي ۾ هلي پئي. جڏهن موت سبب ماڻهس جو وات ڦاٽي ويو ۽ ڏند ٻاهر نڪري آيس ته پٽ خوش ٿيڻ لڳو ۽ ماءُ کي مٿان ئي چوڻ لڳو: ”ڏس بخار لهي ويئي، تڏهن ته کليڻ ٿي.“

جڏهن ڪوهه کان چڪي ٻاهر ڪڍيائينس ته ماڻس مري چڪي هئي. پر هاڻي هانءُ ڦاٽيون دانهون ماڻس جي ڪنهن ڪم جون ئي نه هيون.

**مطلب:**

✽ سور اک ۾، ڦوڪ پئي اچي ڪن کي.

## 6. پرهيز، ڪريءَ يا رک بابت پهاڪا ۽ چوڻيون

علاج به تڏهن ڪارائتو آهي، جڏهن ساڻس ڪري، پرهيز يا رک به ڪجي. جيڪڏهن ڪري نه ڪبي ته علاج بي اثر رهندو ۽ مرض ويندو وڌندو. جان وڃڻ جو خطرو به لاحق رهندو.

ان ڪري پٽائي سڳوري به فرمايو آهي:

ويجن سان وائي پيا، ڪري ڪن نه پاڻ،

اڳهن ان اهڃاڻ، پسيو سور سجهائيا. (يمن ڪلياڻ)

**مطلب:**

✨ حڪيم جي هدايت تي هلندي، ڪري ڪجي. ان جي خلاف ورزي نه ڪجي.

**6.1 آهي گهڻو اڳهن جو، ترس طبيبن،**

ڪئو وس ويجن، تان ڪريءَ ريءَ ڪين ٿئي. (شاه، يمن ڪلياڻ)

حڪيم/ طبيب ته گهڻي ئي چاهي ٿو ته سندس هٿان مريض کي شفا ملي. پر شفا مريض کي تڏهن ملندي، جڏهن حڪيم جي هدايت تي ڪري به ڪندو. پرهيز ڪرڻ وارو ئي هدايت جي راهه تي هلي سگهندو ۽ اصل منزل ماڻيندو.

**مطلب:**

✨ ڪريءَ ڪانسواءِ دوا اثر نه ڪندي آهي.

✨ ڪري/ پرهيز پڻ، علاج جو حصو آهي.

**6.2 اڳهن جي ٻڪي، سگهن لاءِ نه هوندي آهي. (سند، پهاڪو)**

بيمار لاءِ تيار ڪيل کاڌو يا دوا، سگهي/ صحتمند کي ڪجهه به فائدو نه ڏيندا. منجهانئن کيس نه فرحت ايندي، نه سڪون. مريض کي ساديون ۽ زود هضم شيون ڪپن. جڏهن ته صحتمند ماڻهوءَ کي طاقتور/ طاقت بخش کاڌا گهرجن.

**مطلب:**

✨ صحتمند کي، ڪاٺ لاءِ بيمار واري دوا ڏيبي ته بيمار ٿي پوندو.

**6.3 پرهيز، علاج کان بهتر آهي. (ساهتي، پهاڪو)**

بيماريءَ جي ڪارڻن جي جيستائين خبر نه ٿي پوي، تيستائين علاج ممڪن ناهي. علاج ۾ به دوا پوءِ اثر ڪندي، جڏهن بيماريءَ جو سبب نه ختم ڪبو. جنهن شيءِ مان بيماري ٿئي ٿي، سا واپرائڻ بند نه ڪبي، تيستائين دوا به اثر نه ڪندي.

**مطلب:**

✨ پرهيز ۾ خرچ ناهي. علاج تي تمام گهڻا پئسا ڳرن ٿا.

✨ دوا کان ڪري/ رک پلي آهي.

✨ علاج کان پرهيز بهتر آهي.

**6.4 چڪ کان، رڪ چڱي. (سند، پهاڪو)**

چڪڻ، ڪاٺڻ، وات کي چسڪا وٺرائڻ سان ئي بيماريون وڇڙنديون آهن. جڏهن ته رڪ، ڪريءَ، پرهيز، بک ڪاٺڻ سان بيماريون نه لڳنديون آهن ۽ ماڻهو بيماريءَ جي حملي کان به محفوظ رهندو آهي.

**مطلب:**

✽ پيڻيو: ۱۲.۳ گهڻي کاڌي کان گهڻو ڏٺو چڱو.

6.5 روڳ گهڻي، ڪڇ اوڪت ڪايا. (ٿر، چوڻي)

هڪ هندي ڪويءَ، داس بهاريءَ، جي ڪوٽا آهي؛  
 ماڻُ گهڻي ڪڇ مُڪ سين مانگت، پريت گهڻي نت پَر گهر جايا،  
 گيان گهڻي نر مونڊ ڪي سنگت، ڌيان گهڻي ڇت ڪو پرمايا،  
 تيج گهڻي پَر نار ڪي سنگت، ٻڌ گهڻي پهو پوڄن ڪايا،  
 شوڪ گهڻي ڪڇ ساڌ ڪي سنگت، روڳ گهڻي ڪڇ اوڪت ڪايا،  
 داس بهاري ڏک ڌار ڌر گهڻي، گووند گووند ڪايا.<sup>5</sup>

وات سان گهرندي، ماڻُ گهڻجي ٿو. هر هر پرائي گهر ويڃڻ سان محبت گهڻجي ٿي. غلط عورتن جي سنگت ۾ عبادت جو شوق گهڻجي ٿو. بد نيتي ڪرڻ سان ڏٺيءَ جو ڌيان گهڻجي ٿو. چهري جي رونق، پراڻن عورتن سان سنگت رکڻ سبب گهڻجي ٿي. گهڻو کاڌو کائڻ سان سمجھ ۽ عقل گهڻجي ٿو. ساڌن جي سنگت ۾ غلط ڪم جو ڌيان گهڻجي ٿو. گهٽ کائڻ سان بيماري گهڻجي ٿي. ڏٺيءَ جو نالو وٺڻ سان اندر جو خوف گهڻجي ٿو.

روڳ/ بيماري تڏهن گهڻبي، جڏهن اوڪت/ گهٽ کائبو. گهٽ کائڻ واري تي بيماري به ورلي حملو ڪندي آهي ۽ بيمارين نه لڳڻ سبب مرنڊو به جلدي ناهي. ڇو جو منجهس قوت برداشت گهڻي هوندي آهي. جڏهن ته گهڻو کاڌو کائڻ واري ۾ قوت برداشت گهٽ هوندي آهي. مٿس بيماري به جلد حملو ڪندي آهي ۽ موت به ستت ايندو اٿس. ان کي سمجهڻ لاءِ هڪ مثال ڏجي ٿو.

اڳاٽي دور ۾ هڪڙي بادشاهيءَ ۾ ٻه همراھ: هڪڙو سنهڙو ۽ عمر کان موٽيل، ٻيو جوان ۽ هٽڪو ڪٽو، اچي لانگهائو ٿيا. سپاهين کين جاسوس سمجهي قيد ۾ اچلي ڇڏيو. تن ڏينهن تائين ٻئي همراھ قيد ۾ پيا رهيا. جڏهن تن ڏينهن کانپوءِ کين ڪڍيو ويو ته جوان همراھ مٿو پيو هيو ۽ موٽيل همراھ زندهه هيو. انهيءَ تي سپاهي ڏاڍا پريشان ٿيا. اتي هڪ حڪيم کي وٺي آيا. ان کي سڄي ماجرا حيرت سان ٻڌايائون. ان تي حڪيم ٻڌاين: ”مون کي ان ڳالهه تي حيرت ٿئي ها، جي سنهو همراھ مري ها ۽ ٿلهو زندهه رهي ها!“

ان تي سپاهين، کانئس سبب پڇيو. جنهن تي حڪيم کين ٻڌايو: ”نوجوان ۽ هٽڪي ڪٽي همراھ ۾ بک برداشت ڪرڻ جي سگهه نه هئي. جڏهن ته سنهي ۽ سڀيڪڙي همراھ ۾ بک برداشت ڪرڻ جي سگهه هئي. اهو ئي سبب آهي جو نوجوان فوت ٿي ويو ۽ ڪراڙو زندهه رهيو!“

**مطلب:**

✽ گهٽ کائڻ واري کي، بيماريون گهٽ وڃڻ ٿيون.

6.6 صبر ۾، حڪمت آهي (نصيحت، چوڻي)

<sup>5</sup> هريجن، راجندر رانؤ، تاريخ ريگستان، جلد ۲ سنڌي ادبي بورڊ حيدرآباد، ص ۲۰۳ ۽ ص ۴۳۰

بيماريءَ ۾ صبر ڪرڻ اشد ضروري آهي. ابهر و نه ٿيڻ گهرجي. ابهرائپ ۾ ورتل دوا يا پاڻمرادو تشخيص ڪيل/منتخب ڪيل دوا، هاجو رسائيندي آهي. حڪمت/شفا، صبر ۾ آهي. حضرت ايوب عليه السلام به بمباريءَ وقت صبر ڪيو. جنهنڪري کيس تندرستيءَ سان گڏ جواني/طاقت به موٽي ملي. انعام طور سندس گهر واريءَ کي به خدا تعاليٰ جوان ڪيو.

**مطلب:**

✳ صبر واري سان الله تعاليٰ گڏ آهي.

✳ واذا مرضت فهو يشفين.

6.7 ڪني مڇي، ڪاريءَ مان ڪڍي نه اچي ٿي ته ڪارو ٿي ويندو. (سرو، پهاڪو)

بيماري ڦهلائيندڙ شيءِ/ماڻهوءَ کي ماحول کان الڳ نه ڪبو ته ان بيماريءَ جا اثرات ٻين تائين به پهچي ويندا. پوءِ سڀني جو علاج ڪرڻ ڏکيو ٿي پوندو. برائيءَ کي جڙ/منڍ کان ڪاٽي ڇڏجي. جيئن ڪا برائي، بيماري، گندگي منهن ڪئي، ان جو منهن اتي ڇڏي ڇڏجي ته بهتر آهي.

**مطلب:**

✳ ڪني آگر وڏي پلي آهي.

6.8 نه هڪ ڪري، نه سو دوائون. (انگريزي، پهاڪو)

جيڪو هڪ ڪري نه ٿو ڪري، تنهن کي سو دوائون به اثر نه ٿيون ڪن. جيستائين بيماريءَ جي داخل ٿيڻ وارن درن کي بند نه ڪبو، تيسائين دوا اثر نه ڪندي. پهرين بيماريءَ جي شدت کي گهٽائڻ، پوءِ علاج ذريعي مرض جي پاڙ پٽي سگهبي. ان لاءِ ضروري آهي ته بيماريءَ جي الرجيز Allergies بابت ڄاڻ رکجي ۽ پوءِ علاج ۾ هٿ وجهجي.

**مطلب:**

✳ پرهيز علاج کان بهتر آهي.

✳ Prevention is better than cure

6.9 نيم نان، صحت جان. (فارسي، چوڻي)

نيم نان؛ اڌ ماني.

گهٽ کاڌو کائڻ، جان/سرير کي صحتمند رکڻ لاءِ تمام ضروري آهي. ان وقت کاڌي مان هٿ هٽائي ڇڏجي، جڏهن اڃا بک هجي. ڇو جو گهٽ کائڻ واري کي، بيماريون گهٽ وڃن ٿيون.

**مطلب:**

✳ نيم نان صحت جان، نيم ملا خطرہ ايمان.

✳ نيم نان، راحت جان.

✳ پيٽ کي ٽن حصن ۾ ورهائجي؛ هڪ کاڌي لاءِ، ٻيو پاڻيءَ لاءِ ۽ ٽيو هوا لاءِ.

✳ پيٽيو؛ ۵.۶ روپڳ گهٽي، ڪڇ اوڪت ڪايا.

### 6.10 وھ جي پوريءَ تي وينو رھ، کائيندين نہ تہ مرندي بہ نہ. (ھندي، پھاڪو)

زھر، وھ بہ ان ماڻھوءَ تي اثر ڪندو، جيڪو کيس کائيندو. بيماري آڻيندڙ شيون، جھڙوڪ؛ پاروڻيون ڀاڄيون، ميوا، گوشت، گندا انڊا وغيره واپرائڻ سان بيماريون منهن ڪين ٿيون ۽ پوري جسم/ ماحول ۾ ڦهلجي وڃن ٿيون.

**مطلب:**

✳ بيماري بہ کائڻ واري کي وڇڙي ٿي.  
✳ بيماريون، کاڌي جي ذريعي وڇڙن ٿيون.

### 7. جسماني علاج سان گڏ روحاني علاج بابت پهاڪا ۽ چوڻيون

علاج طور دوا کائڻ ۽ ڪريءَ ڪرڻ، پرهيز وارو کاڌو کائڻ پوءِ بہ شفا لاءِ خدا کان دعا گهرجي. ڇو جو شفا جو اصل سرچشمو خدا تعاليٰ پاڻ آهي. پاڻ اُمر ڪندو تہ ڦڪيون فرق ڪنديون. جيئن ابراهيم عليه السلام لاءِ، نمرود جي ٻاريل باه مان ساڙڻ وارو اثر ڪڍي ڇڏيائين، تيئن دوا مان شفا جو اثر ڪڍي ڇڏي تہ وس وارو آهي. جيڪڏهن ائين ٿئي تہ پوءِ علاج ڪهڙي ڪم جو؟ ان لاءِ بهتر آهي تہ وري بہ ڏانهنس ڏسجي ۽ کانئس شفا گهرجي.

✳ واڌا مرضت فھو يشفين.

✳ دوا بہ ڪجي، دعا بہ ڪجي.

✳ جسماني علاج سان گڏ روحاني علاج بہ ڪجي.

✳ پيٽيو: ۴.۷ دوا سان گڏ، دعا بہ ڪجي.

### 7.1 اگھن مڙي اڇ، ڪئو سڌ صحت کي،

ڏور ڏکندا ڀڄ، مھريءَ منھن ڏيکاريو. (شاھ، چوڻي)

بیمار ماڻهن کي پاڻ ۾ گڏجي، خدا کان شفا حاصل ڪرڻ لاءِ، دعا گهرڻ گهرجي. ڇو جو الله جي امر کان سواءِ نہ ڪو پن چري ٿو ۽ نہ ڪا بيماري جان ڇڏي ٿي.

**مطلب:**

✳ بيماريءَ کان نجات حاصل ڪرڻ، هرڪو چاهي ٿو.

### 7.2 تون حبيب، تون طبيب، تون درد جو دارون،

تون ڏئين تون لاهين، بکي بينئون نہ ٿئي. (شاھ، چوڻي)

اصل سڄڻ ۽ بيماريءَ کان نجات ڏياريندڙ، فقط هڪڙو ئي رب آهي. جيڪو نالي منڙو ۽ شفا ڏيندڙ آهي. اهو ئي دڪ، درد، بيماري لاهيندڙ آهي. کانئس ئي درد دفع ٿيڻ لاءِ دعا گهرجي. اهو ئي دافع آهي ۽ اهو ئي شافع آهي.

**مطلب:**

✽ شافع ۽ دافع، الله جي ذات آهي.

**7.3 نلهو ڦيڻو، پرو بيڻو (لاڙ، پهاڪو، چوڻي)**

بيماريءَ دفع ڪرڻ لاءِ مليل دوا به تڏهن اثر ڪندي، جڏهن مريضن لاءِ گهريل دعا اثر ڪندي. دعا به تڏهن اثر ڪندي، جڏهن الله تعاليٰ جي بارگاه ۾ قبول پوندي. دعا به اها قبول پوندي جيڪا صدق دل سان گهري ويندي. صدق دل سان دعا اهو گهرندو، جنهن جي دل نريل هوندي. دل ٺارڻ لاءِ ضروري آهي، جنهن کان دعا ڪرائجي، ان کي ٿورو گهڻو نذرانو ڏجي. الله تعاليٰ هر ڪنهن جي لاءِ روزگار مهيا ڪرڻ جو ذريعو بڻايو آهي. ائين نه ٿئي جو، اڳلي جو مفت ۾ وقت وڃائجي ۽ دعا جا در ئي سڙي وڃن. پوءِ بجاءِ چاق ٿيڻ جي ماڻهو ويندو ويتر جُهرندو ۽ جهجندو.

**مطلب:**

✽ سڪڻي دعا، پٽ برابر.

✽ دل نري، دعا ڦري.

**7.4 دوا سان گڏ، دعا به ڪجي. (سنڌ، چوڻي)**

دوا، بيماريءَ جي علاج لاءِ خليف آهي. تنهن هوندي به شفا لاءِ الله تعاليٰ کي ٻاڏائڻ گهرجي. ڇو جو دوا، مرض، مريض ۽ حڪيم وغيره، مڙني جو خالق هڪڙو ئي آهي. ان جي آمر يا حڪم کان ٻاهر، منجهانئن ڪو به ڪونهي. جيستائين مالڪ جي مهرباني نه ٿيندي تيستائين دنيا جي شين مان نفعو ڪين ملندو. ان ڪري دوا به ڪجي، دعا به گهرجي ۽ الله تعاليٰ جي رحمت ۾ اميد پڻ رکجي.

**مطلب:**

✽ دوا تڏهن اثر ڪري ٿي، جڏهن ساڻس دعا ڪجي ٿي.

✽ دل نري، دوا/ دعا ڦري.

**7.5 دوائن کي، ويساه اثر وارو ڪري ٿو. (سنڌ چوڻي، پهاڪو)**

دوا ۽ دعا، تڏهن اثر ڪنديون، جڏهن منجهن ويساه هوندو. جنهن دعا يا دوا ۾ اعتقاد نه ويهي، سا نه وڻڻ گهرجي. ڇو جو اها اثر نه ڪندي. ٻين جي زور ڀرڻ تي جيڪڏهن دوا وٺي به ته اها بي دليءَ سان هوندي. بي دليو ڪم، ڪڏهن به ڪارائتو ڪينهي. اهڙيءَ طرح دوا به ان حڪيم جي اثر ڪندي، جنهن حڪيم ۾ اعتقاد هوندو.

**مطلب:**

✽ ڀلو طبيب، ڪي ڀلو ويساه

✽ ڀلو پير، ڪي ڀلو ويساه

✽ سڀ نه ماري، سڀ جو سراپ ماري

**7.6 ڊين پري هڻڙا، دارون دوست ڪريج. (شاه، يمن ڪلياڻ، چوڻي)**

اي سڄڻ! ڊپ/ دوا به ڪجانءِ، مهر وارو هٿ رکندي شفا به ڏجانءِ.



**مطلب:**

✽ واڌا مرضت فھو یشفین.

**7.7 صاحب ڏي شفا، میان مریضن کي. (شاھ، چوڻي)**

پٽائي سڳورو اسان کي سیکاري ٿو ته؛ اسان الله تعالیٰ کان ئي شفا گهرون. ڇو جو شفا جو اصل سر-چشمو، الله تعالیٰ پاڻ آهي. جيئن پٽائيءَ چيو آهي؛  
تون حبیب، تون طبیب، تون درد جي دوا،  
جانب منهنجي جيءَ ۾، آزار جا انواع،  
صاحب ڏيڃ شفا، میان مریضن کي.

**مطلب:**

✽ پیتيو؛ ۲.۷ تون حبیب، تون طبیب، تون درد جو دارون.

**7.8 ڦکیون تڏهن فرق کن، جڏهن امر ٿيئن الله جو. (شاھ، چوڻي)**

دوا به تڏهن اثر ڪندي، جڏهن الله تعالیٰ جو حڪم يا امر هوندس. ٻيءَ صورت ۾ ڪڏهن به اثر نه ڪندي.

**مطلب:**

✽ الله جي امر کانسواءِ، دوا اثر نه ٿي ڪري.

**8. سنن طبیبن جي ساراھ ۾ چیل پهاڪا ۽ چوڻيون**

علاج طور ڏنل دوا، مرض جي صحیح تشخیص، سڃاڻپ ۽ دوائن جي خاصیتن بابت مڪمل ڄاڻ کان پوءِ، اثرائتي ۽ فائديمند رهندي. ٻيءَ صورت ۾ ڪري، رک ۽ دعا به ڪم کين اينديون. دوا، دعا، ڪري وغيره به تڏهن اثر ڪنديون، جڏهن ڄاڻو، تجربیکار حکیم کان علاج ڪرائبو. باقي اهڙي حکیم کان دوا نه ڪرائجي، جيڪو ڪن جي سور لاءِ هوڙ جي سور واري دوا ڏيندي چوي؛ “مڙئي سور آهي! دوا ساڳي آهي!” ان جي برعڪس سني، ماهر، ڄاڻو، تجربیکار معالج کان دوا وٺڻ گهرجي.

**8.1 نبض شناس طبیب، نبض ڏسي مرض سڃاڻندو آهي. (سنڌ، پهاڪو، چوڻي)**

سنو ۽ پلو طبیب اهو آهي، جيڪو مریض جي نبض ڏسڻ سان مرض سڃاڻي وٺي. مشهور آهي ته حکیم بو علي سينا وڏو نبض شناس هيو. ايترو جو پرديدار عورتن کي پردي ۾ ويهاري، سندن ٻانهن ۾ ڏاڳو ٻڌي، ٻيو ڇيڙو حکیم جي هٿ ۾ ڏبو هيو ته نبض سڃاڻندي، مرض بابت ٻڌائيندو هيو. هڪ دفعي سندس شاگردن از راه مذاق، هڪ ٻليءَ جي تنگ ۾ ڏاڳو ٻڌي، پردي ۾ ويهاري ڏاڳي جو ٻيو ڇيڙو حکیم صاحب کي آڻي هٿ ۾ ڏنو. حکیم صاحب، ڏاڳي ذريعي نبض تپاسيندي، ٻڌايو؛ “مريض ڪچو گوشت کاڌو آهي. جنهن سبب سندس هاضمي ۾ خلل ٿيو آهي. جيئن ئي گوشت هضم ٿيندو،

تيئن مريضه جي پيٽ تان موڙهه لهي ويندو.”

**مطلب:**

✽ ڄاڻ وارو ماڻهو، قدم کڻڻ سان مرض سڃاڻي وٺندو آهي.

## 9. اڻ ڄاڻ طبيبن جي مذمت ۾ چيل پهاڪا ۽ چوڻيون

پيٽ پالڻ يا روزگار خاطر هر ڪو حيل هلائي ٿو. ڪنهن کي ڪهڙو ڏندو آهي ته ڪنهن کي ڪهڙو جهڙيءَ طرح هڪ هنديءَ واري چيو آهي.

هرهڪ انسان جي آهي ڌرت پنهنجي، هرهڪ انسان جي آهي ڪرت پنهنجي،

لوهر کي ڪا شيءِ ڪٽڻ لاءِ گهرجي، ويڇ کي ڪو بيمار چُٽڻ لاءِ گهرجي،

پروھت کي سدا ججمان گهرجي، وٽائس کيس ڪجهه دان گهرجي.

هر ڪو دل وٽان ڪري واپار، بئي جي سون ۾ ٿئي پائيوار.

آئون رشي، بابو ويڇ، امان پينهين اُن،

ڪرت خاطر هر ڪو ڊوڙي، جتي لڳيس مَن.<sup>6</sup>

اڻ ڄاڻ جي ڪاريل کي قبر جي ڪوئي سنواري، باقي ٻيو دارون ڪونهيس. جيئن ڪوت غلام محمد جو

هڪڙو ڊاڪٽر، مدي جي بخار وارن کي ڪونين جي سُئي ڏوري ۾ هڻندو هيو. هاڻي اتان جي اڪثر

ماڻهن جون ٻانهون ڦريل آهن. ان ڪري اناڙي يا انڌي حڪيم کان پري پڄجي.

**مطلب:**

✽ انڌي جو ڌڪ، يا ڪاري يا ماري.

### 9.1 جان جان ناهه ضرور، تان تان طبيب ناهه ڪو. (شاهه، چوڻي)

الف: جيستائين مرض ئي ناهي ته حڪيم جي ضرورت به ناهي.

ب: جيستائين حڪيم کي گهرج، ضرورت ناهي، تيستائين دل و جان سان حڪمت جي ڪرت به نه

ڪندو. ضرورت ئي ماڻهوءَ کان هر ڪم ڪرائي ٿي. بنا ضرورت جي دنيا ۾ ڪو ئي ڪم نه ٿو ٿئي.

**مطلب:**

✽ ضرورت ايجاد جي ماءُ آهي.

### 9.2 جنهن هزار ماڻهو ماري، سو حڪيم آهي. (فارسي، چوڻي)

نيم حڪيم/ اڌ حڪيم، بجاءِ صحيح علاج ڏيڻ جي، ڏکي تي علاج ڪندو آهي. سندس مريض بجاءِ

صحتياب ٿيڻ جي ويندو آهي ويتر مريض ٿيندو. تان جو موت ئي کيس مرض مان چوٽڪارو ڏياريندو

آهي. اهڙي انسان-دشمن حڪيم/ ڊاڪٽر کان علاج نه ڪرائجي. هٿائين کيس اهڙي ڪم کان باز رکجي.

هر ڳالهه سکڻ لاءِ، تجربا حاصل ڪرڻ ضروري آهن، جيڪي نقصان/ گهٽائي مان ئي حاصل ٿيندا آهن.

<sup>6</sup> آڏواڻي، پيرومل مهر چند، قديم سنڌ، سنڌي ادبي بورڊ حيدرآباد سنڌ، ص ۳۸۴

**مطلب:**

✽ سو سوار ئي ناهي، جنهن ٿاپو نه کاڌو آهي.  
✽ ڀيٽيو: نيم حڪيم خطرہ جان.

**9.3 ڄاڻي وڃون جو مندُ به نه هت وجهي نانگن جي ڀر ۾. (سنڌ، پهاڪو)**

جيڪي جوڳي نانگ پڪڙي، تپڻي ۽ ڀر وجهي، مرليءَ تي نچائي، دان ڪمائيندا آهن، سي نانگ جو مندُ به ڄاڻندا آهن. جيڪڏهن کين مندُ نه اچي يا وسري وڃي ته پوءِ پڪڙيل نانگ، کين به ڪڪي وجهندو آهي. جن جوڳين کي وڃونءَ جهڙي موذيءَ جو مندُ نه ٿو اچي، تن کي وڏي نانگ ڀر هت نه وجهڻ گهرجي. جيڪڏهن نانگ جي ڀر ۾ هت وجهندو ته پنهنجي هت سان پنهنجي حياتي وڃائيندو.

**مطلب:**

✽ هت جي وڏيءَ جو، نه ويڃ نه طبيب. پهاڪو.  
✽ خود ڪردني را علاجي نيست. فارسي، چوڻي.  
✽ ڀيٽيو: ۳۱۰ پنهنجي ڪئي جو، نه ويڃ نه طبيب.

**9.4 حڪيمن ۽ حاڪمين، شال نه ڪوتات پوي. (سرو، پهاڪو)**

جنهن کي جسماني مرض وڃڻو آهي، سو حڪيمن ڏانهن پڄندو آهي. جيڪي پئسا به ڦريندا اٿس، ڪوڙيون دوائون به ڏيندا اٿس ۽ بي سواڊي کاڌن کائڻ جو ڏسُ به ڏيندا اٿس. ڪڏهن ته غلط دوائون ڏئي، ٻئي جهان ڪڍي ڇڏيندا اٿس. اهڙيءَ طرح معاشرتي معاملن ۾ ڦاٿل، وري حاڪمن ڏانهن پڄندو آهي. جيڪي رشوت طور، سندس مال ملڪيت به هڙپ ڪري وٺندا آهن ۽ انصاف به نه ڏياريندا آهن. ٻنهي ڌرين وٽ وڃڻ وارو لوڙي لوڙي يا چڻي چڻي مري ٿو.

**مطلب:**

✽ طبيبن تات، دشمن به نه پوي. (ساهتي)

**9.5 ڪئي لڏي هئڊ ڳڙي، چي؛ ”مان پساري آهيان!“ (سرو، پهاڪو)**

هڪڙا اهڙا حڪيم هوندا آهن، جن کي هڪ اڌ نسخو ملي وڃي ته پاڻ کي وڏا حڪيم پيا چوڻيندا آهن. هڪڙي ڳوٺ ۾ به اهڙو حڪيم اچي سامڻو، جيڪو دوستن يارن کان ٽوٽا، نسخا ٻڌي پيو دوائون ٺاهيندو، کائيندو هيو. پوءِ ڪڏهن سندس منهن سڳل ته ڪڏهن سڄي بت جا وار چٽ هوندا هئس. سدائين ٻوٽ ويڙهيو وٽندو هيو. ڳوٺ جي ماڻهن به فيصلو ڪري ڇڏيو هيو ته هن حڪيم جي دوا کان مريض مٿو ڀلو آهي.

**مطلب:**

✽ ڀيٽيو: ۷۹ نيم حڪيم، خطرہ جان.

**9.6 مرض کان وڌيڪ، ڊاڪٽر کان ڊڄڻو پوي ٿو. (فرينچ، چوڻي)**

مرض، خدا طرفان يا آزمائش هوندو آهي يا عذاب. جيڪڏهن آزمائش طور لڳندو آهي ته ستت ئي ڇڏي

ويندو آهي. ڪڪ مان به جان چٽي ويندي آهي. دعا جا هٿ ڪٽڻ سان به درد دفع ٿي ويندو آهي. جيڪو مرض عذاب طور لڳندو آهي، اهو دوائن تي بجاءِ دفع ٿيڻ جي چڙندو آهي ۽ وڌندو ويندو آهي. اردوءَ واري چواڻي: مرض بڙهتا هي ڳيا، جون جون دوا ڪي. ان ڪري مرض کان نه پر ڊاڪٽر يا حڪيم کان ڊڄجي.

**مطلب:**

✽ مرض کي وڌيڪ پوائتو، حڪيم جي جهالت ڪندي آهي.

### 9.7 نيم حڪيم، خطرہ جان،

نيم ملا، خطرہ ايمان،

نيم نان، صحتِ جان. (فارسي، پهاڪو)

گهٽ ڄاڻ رکندڙ، هميشه نقصان ۾ پوندو يا ٻئي کي نقصان ۾ وجهندو آهي. ڪم-علم حڪيم کان، ڀلجي به دوا نه وٺجي. صحتياب ٿيڻ بجاءِ، ماڻهو ڪرندو يا مرنندو. گهٽ ڄاڻ وارو حڪيم، مريض جي چڙه ڪڍي ڇڏيندو آهي. اهڙيءَ طرح وري گهٽ علم يا گهٽ ڄاڻ رکندڙ، وڏو نقصان ڏيندو آهي. گهٽ علم وارو ملان، ايمان کان ٻاهر ڪڍي ڇڏيندو آهي. جڏهن ته چار شيون گهٽ هئڻ گهرجن، ان ۾ ئي فائدو آهي. سي آهن: گهٽ ڪاڻڻ، گهٽ ڪلڻ، گهٽ ڳالهائڻ ۽ گهٽ سمهڻ.

**مطلب:**

- ✽ نيم حڪيم، دوا اندر دم ٻاهر.
- ✽ نيم حڪيم خطرہ جان، نيم ملان خطرہ ايمان.
- ✽ نيم حڪيم / نيم طبيب، خطرہ جان.
- ✽ نيم طبيب خطرہ جان، نيم ملان خطرہ ايمان، نيم نان صحتِ جان.
- ✽ نيم ملان خطرہ ايمان، نيم حڪيم خطرہ جان.
- ✽ نيم طبيب، بلائي جان.
- ✽ نيم ملان، خطرہ ايمان.

### 9.8 ويڄ! ڏنڀين ڇو ٻانهن! سور هيٺين کي سامهان! (شاه، بروو سنڌي، چوڻي)

علاج اهو ڪجي، جيڪو مخصوص مرض لاءِ هجي. سور دل ۾ هجي ته ٻانهن جو علاج نه ڪجي. غلط علاج ڏيڻ سان مريض مريو وڃي. جسماني / روحاني مرضن جو علاج ڪجي. غلط نسخا ٻڌائي مريضن / ماڻهن کي وڌيڪ پریشان نه ڪجي. نه ئي کين پاڻ ۾ ويڙهائي ڍانگو ڍانگ نه ڪجي.

**مطلب:**

✽ اک ۾ ڪڪ، ڦوڪ ڪن ۾ پئي اچي. (سنڌ)

✨ مغز جي سور جو علاج، تاج ناھي. (فارسي)

### 9.9 ھاريا ويچ مياس، سڌ نہ لھنم سور جي،

پريان کي چوندياس، تہ ترس طبيبن ڇڏيو. (شاھ، چوڻي)

جنهن طبيب/ حڪيم کي ترس يا دل ۾ رحم ناھي، تنهن جي دوا تہ اثر نہ ٿي ڪري ھٽائين مريض کي ڪاريو ڇڏي. اھڙيءَ طرح جنهن عالم وٽ، علم سان گڏ خلوص ناھي ۽ من ۾ لالچ اٿس، ان جو علم ٻين کي تہ فائدو نہ ٿو رسائي پر کيس بہ نہ ٿو ڏئي. انھيءَ ڪري پٽائي مڙني حڪيمن کي نصيحت ڪندي چوي ٿو: دل ۾ رحم ڌاريو. ڪاسائي نہ ٿيو. خدا تعاليٰ ماڻھن کي ان لاءِ مرض نہ ڏنو آھي تہ توهان ڳجهن وانگر سندن آندا ۽ گجيون بہ پتي کائو. پر مٿن رحم کائو. توهان سان بہ ساڳي ويدن ٿي سگھي ٿي. جيڪو زمين وارن تي رحم نہ ٿو کائي، تنهن تي آسمان وارو رحم نہ ٿو ڪري. جيڪو ٻين تي ترس نہ ٿو کائي، تنهن تي ڪير بہ قياس نہ ٿو کائي.

**مطلب:**

✨ ارحموا في الارض يرحمك في السماء.

✨ تون ڌرتيءَ وارن تي رحم ڪر تہ تو تي آسمان وارو رحم ڪري.

## 10. لاعلاج مرضن بابت چيل پهاڪا ۽ چوڻيون

ڪي اھڙا مرض بہ ھوندا آھن، جيڪي وقت سان ھلي لاعلاج ٿي پوندا آھن يا انھن جو علاج اڃا دنيا وارن وٽ ايجاد نہ ٿيل ھوندا آھن. انھيءَ حالت ۾ ماڻھو بيوس ۽ حڪيم لاچار ٿي پوندا آھن. پوءِ فقط حياتيءَ جا ڀل ڳڻڻا ٿي پوندا آھن.

### 10.1 اجل کي اجمل ڇا ڪندو؟ (ھندي، پهاڪو)

اجمل، دھليءَ جو مشھور حڪيم ھيو. سندس ھر نسخو مجرب ھيو. موت يا اجل جو، وٽس بہ نسخو نہ ھيو. موت کي ٽارڻ لاءِ، ڪا بہ دوا ايجاد نہ ٿي آھي. ڇو جو موت مرض ناھي. بلڪ مرض کان چوٽڪارو ڏياريندڙ آھي.

ھر ساھدار تي موت ايندو. فقط رب مني جو نالو باقي رھڻ وارو آھي. شفا جي اميد بہ ڪانئس رکجي.

**مطلب:**

✨ اجل ايندو آھي تہ حڪيم پاڳل ٿي پوندو آھي.

✨ ازل کي ڪير وجھي جھل.

✨ جڏھن قضا ايندي آھي تہ طبيب پاڳل ٿي پوندو آھي.

### 10.2 بد مزاجيءَ/ خراب طبيعت لاءِ ڪا دوا آھي ڇا؟ (تامل، چوڻي)

جنهن جو مزاج، طبيعت خراب آھي، ان کي دوا ڪھڙو اثر ڪندي. پھرين ذهن ۽ دل ٺيڪ ڪجن، تنهن

کانپوءِ ئي روحانيت نيڪ ٿيندي. مزاج از خود نيڪ ٿي ويندو. مزاج نيڪ ڪرڻ لاءِ هٿن تي سٽيون، ڦڪيون ڪين وڪامنديون آهن .

**مطلب:**

✽ جسماني مرض کي دوا اثر ڪري ۽ روحاني مرض کي دعا اثر ڪري.

### 10.3 پنهنجي ڪئي جو، ويڃ نه طبيب. (سنڌ، پهاڪو)

پنهنجي هٿ سان پنهنجو پاڻ کي پهچايل نقصان جو ڪٿي به تدارڪ ناهي. پنهنجو عيب ٻئي جي آڏو، ڪير به نه اگهاڙي سگهندو. ان لاءِ ان جو علاج به نه ٿي سگهندو. بهتر آهي ته بجاءِ پنهنجي پاڻ کي لڪل/گجهن مرضن ۾ ملوث ڪرڻ جي ڪنهن ڄاڻو کان علاج وٺجي.

**مطلب:**

- ✽ پاڻ-ويڃي جو، ويڃ نه طبيب.
- ✽ پنهنجي پاڻ کان پيل نقصان جي تلافي، سڄي عمر نه ٿي ڪري سگهجي.
- ✽ پنهنجي ڪيل لاءِ تدبير ناهي. (فارسي)
- ✽ پنهنجي ڪئي جو، نڪو ويڃ نڪو طبيب.
- ✽ پنهنجي هٿ سان وڌل نقصان جو ازالو، ڏاڍو ڏکيو.
- ✽ پنهنجي وڏيءَ جو، نه ويڃ نه طبيب.
- ✽ خود ڪردني را، علاجي نيسٽ. (فارسي)
- ✽ هٿ جي ڦٽي، نه دارون نه پٽي.
- ✽ هٿ جي وڏيءَ جو، نه ويڃ نه طبيب.
- ✽ هٿ سان پهتل نقصان جو ازالو ڏکيو آهي؛ نه پاڻ پري سگهجي، نه ٻئي تي الزام ڌري سگهجي.
- ✽ هٿ-ويڃي جو، ويڃ نه طبيب. (لاڙ)

### 10.4 جنهن درد جو دارون نه هجي، سو سٽ/منو ڪري پوڳجي. (هندي، پهاڪو)

دنيا جي تختي تي ڪي اهڙا درد ۽ لنجهڻون به آهن، جن جو بظاهر ڪوبه علاج ناهي. جيترو علاج ڪرڻ جي ڪوشش ڪبي آهي، اوترو اهي اڳمبا ۽ تباهي آڻيندا آهن. ان لاءِ بهتر آهي ته بجاءِ علاج سان بيماريءَ کي چيڙائڻ جي، صبر ڪجي ۽ الله تي پاڙجي. ان ۾ به خدا تعاليٰ جي طرفان مدد پهچندي.

**مطلب:**

✽ پيٽيو، صبر ۾ حڪمت آهي.

### 10.5 ڄٽ ۽ ڦٽ، نه ڪٽي نه چٽي (ساهتي، چوڻي)

جهڙي نموني ڄٽ، بي سمجهه هئڻ سبب ڳڪ ٿي لڳندو آهي ۽ ضد نه ڇڏيندو آهي. تهڙيءَ طرح ناسوري

ڦٽ به ڪنهن دوا تي نه ڇڻندو آهي. جهڙيءَ طرح ڄٽ، تقريرن ڪرڻ جي باوجود ڪڏن ڪمن کان باز نه ايندو آهي، تهڙيءَ طرح ناسوري ڦٽ به نه پرڃندو ۽ نه چونئرا ورندا اٿس.

**مطلب:**

✽ پيٽيو: ڄٽ، ڦٽ، هٿ، سر ۽ سوئر ٻڌا پلا.

10.6 خدا جي لڪڙيءَ کي آواز ناهي، جيڪو ڪائي تنهن جو علاج ناهي. (فارسي، چوڻي)  
الله تعاليٰ جي طرفان آيل عذاب، ظاهري يا باطني، لاعلاج هوندو آهي. ان کان چوٽڪارو وري به الله پاڪ پاڻ ڏياري ته ٿيندو، نه ته بچڻ جي بي صورت/واهه ئي ڪانهي.

**مطلب:**

✽ الله جو عذاب، اوچتو ڪڙڪندو آهي.

10.7 عشق ۽ وهم جي مرض جو علاج، لقمان حڪيم وٽ به نه هيو. (سنڌ، چوڻي)  
عشق ۽ وهم، اهڙيون بيماريون آهن، جن جو ڪوبه علاج ناهي. عشق به چڱي ڪم جو هجي ته الله جي نعمت آهي. جيڪڏهن بري ڪم جو آهي ته ان کان وڌيڪ ٻيو ڪو عذاب ئي ناهي. اهڙيءَ طرح وهم به نفسياتي بيماري آهي. جنهن سان جهيڙن جهڻن لاءِ ٻنيو پئجي ٿو. ٻنهي کان چوٽڪارو، الله ئي ڏياري. باقي ڪنهن حڪيم جي جاءِ ناهي.

**مطلب:**

✽ عشق پر زور نهي، ڇو ته آتش هي،  
جو لڳائي نه لڳي اور بجهائي نه بجهي. مرزا غالب

10.8 مثل گهوڙي ۾ ساهه ڪين پوندو (انگريزي، پهاڪو)  
مثل کي زنده ڪرڻ تي فقط خدا تعاليٰ وس وارو آهي. مثل کي وقتي، الله جي حڪم سان، قمر باذن الله چئي جيئرو ڪرڻ، فقط حضرت عيسيٰ عليه السلام جو معجزو هيو. ٻيءَ صورت ۾، هر جيئو کي زنده ڪرڻ، الله تعاليٰ جو خاصو ۽ فعل آهي. ڪنهن حڪيم کي طاقت ناهي جو مثل کي زنده ڪري سگهي.

**مطلب:**

✽ ميت/ميت/مردي جي مُنهن کي، مڱڻ مڱڻ سان، حياتي نه موٽي ملندي.

✽ Don't flog dead horse.

10.9 مئي پڄاڻا، دارون ڪهڙي ڪم جو (سنڌ، پهاڪو)  
دوا، زنده تي اثر ڪندي آهي. مثل تي اثر ڪين ڪندي آهي. دوا جو سڌو واسطو زندگيءَ سان آهي، موت سان نه. موت خود علاج آهي. زندگيءَ جي بيمارين/عذابن کان آجپي ملڻ جو رستو آهي. ٻن محبوبن کي

ملائڻ لاءِ پُل آهي. عاشقن/ مريضن لاءِ نعمت آهي. موت جو قدر تڏهن ٿيندو، جڏهن جهنم جي عذاب کان تنگ ٿي، موت گهربو ۽ گهرڻ تي به نه ملندو. تڏهن موت جو قدر ٿيندو. بهرحال، مثل لاءِ، موت کان وڌيڪ ڪو به ڀلو علاج آهي ئي ڪونه.

**مطلب:**

✽ مئي پڄاڻا، مري وئي سڄي دنيا.

✽ عيد کان پوءِ، ڪپڙا ڪهڙي ڪم جا؟

10.10 مئي پڄاڻا، سج اڀري نه ته بي جهاني (ساهتي، پهاڪو)

هڪڙي همراھ کي هڪڙي بادشاهه ڪنهن ڏوهه ۾ ڦاسيءَ جي سزا ڏياري. ڪانئس آخري خواهش پڇي وئي ته موت ۾ چيائين: ”جڏهن سپاڻي سج اڀرندو ئي نه ته خواهش ڪهڙي ڪم جي؟“ اها ڳالهه ٻڌي، بادشاهه به وائڙو ٿي ويو. کيس خوف ۽ دهشت ورائي وئي. يڪدم پڇيائينس: ”تو کي ڪيئن خبر پئي ته سپاڻي سج ڪونه اڀرندو؟“ ”مان اکين سان ڏسان ٿو پيو.“ ان همراھ يڪدم ٻڌايو. بادشاهه کي سندس ڳالهه تي ويساهه اچي ويو ۽ چيائينس: ”اصل حقيقت ٻڌاءِ ته توکي ڦاسيءَ جي معافي ٿا ڏيون!“

”حضور والا!“ ڦاسي ايندڙ همراھ ورائيو: ”جڏهن سپاڻي منهنجو سر ئي هن دنيا ۾ نه رهندو ته ڄڻ مون لاءِ سج ئي نه اڀريو. هاڻي ڪهڙي خواهش ڪيان! هونئن به مري وڃڻ واري لاءِ سج جو اڀرڻ بي فائدي آهي.“

**مطلب:**

✽ پيڻيو: ۱۱.۵ سر کان پوءِ سج اڀري نه ته بي جهاني.

10.11 نانگ جهليو وڃون، چي: ڇڏيائينس ٿو ته ڪوڙهيو ٿو ٿيان. ڳهانس ٿو ته پيٽ ٿو چيري.

(هندي، پهاڪو)

ڪڏهن ڪڏهن اهڙا حالات پيدا ٿيندا آهن جو منجهن انسان ويچارو، ڪوڙڪيءَ وانگر چوڪنبو ڦاسي پوندو آهي. نه جاءِ رفتن، نه پاءِ ماندن واري حالت ٿي پوندي آهي. يعني ڪي اهڙيون به بيماريون ٿينديون آهن، جيڪڏهن انهن جو علاج نه ڪبو ته پاڻ ختم ٿينديون پر دوا جي side effect طور ٻيون بيماريون ٿينديون آهن. جيڪڏهن علاج نه ڪبو ته انهن بيمارين ۾ پيو ڳربو/ لوڙبو.

**مطلب:**

✽ خدا تعاليٰ طرفان پڪڙ/ عذاب، جڏهن ايندو آهي ته ڀڄڻ جون راهون ئي بند ٿي وينديون آهن.

✽ ٽڪ ڦٽي ڪر ته ماءُ ٿي مري، ڳهڙ ته پيءُ ٿو مري.

11. طبي تشبيهن تي مشتمل پهاڪا ۽ چوڻيون



### 11.1 ٽين مؤمن ڪيو اٿس. (سنڌ، اصطلاح)

جنهن کي تپ/ بخار ٿيندو آهي، سو ٿورو ڪمزور ٿيندو آهي يا لهڪارجي پوندو آهي. اهڙيءَ طرح الله جو خوف رکندڙ مؤمن ٻانهو به ڪمزور ۽ لهڪاريل هوندو آهي. هڪڙو مثل مشهور آهي:

هڪڙا پناڻ، سنڌ جي بهراڙيءَ ۾ واپار جي لحاظ کان وڃي رهيا هيا. وات تي هڪ پل وٽ ڪي ٻه جڻا سنڌي سنگت ڪيو ويٺا هيا. انهن کين مسافر سمجهي سلام ڪرڻ ۾ پهل ڪئي ته پناڻن کين ورندي نه ڏني. سندن پويان هڪڙو پناڻ آهستي پئي آيو. پوئتي هيو، تنهنڪري مٿس پوءِ سلام ورايائون. جنهنجي موت ۾ هنن به کين وعلڪم السلام چيو. اهو جواب ٻڌي، سنڌي پاڻ ۾ چوڻ لڳا: ”هيءُ لالو مڙيئي مؤمن ٿو نظر اچي.“

بهرائين ۾ هلندڙ پناڻ ٿوري گهڻي سنڌي سمجهندا آهن. سندن گفتو ٻڌي، سلام جو جواب ڏيندڙ پناڻ موت ۾ چين: ”لالو مؤمن ناهي، لالي کي تپ آهي.“

”پاڻ پلياسين، لالو مؤمن ناهي!“ سنڌي پاڻ ۾ چوڻ لڳا: ”لالي کي ٽين مؤمن ڪيو آهي.“

اهڙو هڪ ٻيو ٿوڻڪو پڻ مشهور آهي:

هڪڙو ڪوٺو، هاڻيءَ سان مليو. پهرين ملاقات ۾ هاڻيءَ کان پڇيائين: ”تنهنجي عمر گهڻي آهي؟!“

”منهنجي عمر!“ هاڻيءَ ٻڌايس: ”اها ئي ٻه سال کن ٿيندي!“ ۽ تنهنجي گهڻي آ!“

”بس اها به اها ئي“ ڪئي ورائيس: ”ساڳي ئي ٻه سال کن ٿيندي! ...پر!“

”پر ڇا؟“ هاڻيءَ پڇيس.

”پر!“ ڪئي مٿو کنهندي ٻڌايس: ”مون کي سال کن تپ ٿيو هيو. جنهن ڪري ساڳائي نه سگهيس ۽ لهڪاريل آهيان!“

**مطلب:**

✽ الله طرفان آيل آفت/ عذاب/ آزمائش بعد، جيڪو سڌري، ان لاءِ ٿوڪ طور ائين چيو ويندو آهي.

### 11.2 پيريءَ جو پڪو هڏ، ڀڄڻ بعد جڙي نه ڪڏ. (سرو، چوڻي)

ننڍي ٻار جو هڏ ڪچو ۽ لچڪدار Flexible ٿيندو آهي. جلد مڙي به ويندو آهي ۽ ڀڄڻ بعد جڙي به ويندو آهي. پوڙهي، ڪراڙي ماڻهوءَ جو هڏ پڪو ۽ ٽاڪئون Brittle ٿيندو آهي، ورنڊو به گهٽ ۽ ڀڄڻ بعد جڙندو به گهٽ آهي. ان ڪري پڪي پوڙهي کي ٻاراڻين حرڪتن کان گريز ڪرڻ گهرجي. اڃا به عمر ٿئيس سن ته هٿ ۾ ڪٽي هلي لٽ وانگر، ٽيڪ ڏئي هلڻ گهرجيس.

**مطلب:**

✽ پيريءَ ۾ هلڻ ڪرڻ وقت احتياط ڪجي. هٿ ۾ لٽ ڪٽجي، تڪڙو نه هلجي. تڙڻ کانپوءِ عضوو ڀڳو ته جڙي نه سگهندو.

### 11.3 جڏهن ڏند هئا، حلو نه هئو،

هاڻي حلو آهي ته ڏند ناهن. (اردو، پهاڪو)

چاپو حلو، چٻاڙڻ لاءِ مضبوط ۽ پڪا ڏند ڪپن. جڏهن ڏند هئا ۽ جواني هئي ته اهڙو موقعو نه مليو ته حلوو چٻاڙجي. هاڻي پيريءَ ۾ ڏند هليا ويا آهن ته حلوو چٻاڙڻ لاءِ موقعا ميسر ٿي ويا آهن. خدا تعاليٰ جي قدرت جا به عجيب ڪيل آهن. ڪڏهن هڪڙي نعمت سان نوازي، ٻي ڪسي ڇڏي ٿو ته ڪڏهن وري ٻي ڏئي، پهرين ڪسي ڇڏي ٿو. هونئن به ڪنئي وٽ جو ملهه ڪونهي.

**مطلب:**

✳ نه من مين وه دانت هين، نه پيت مين وه انت هين. اردو

✳ پيريءَ ۾ هر شيءِ ڪمزور ٿيو وڃي.

✳ ڪنئي ڪبي ڪانه، ڳولهي لپي ڪانه.

#### 11.4 جنهن ڏنو ناهي زخم، سو چيت کان پيو چرڪي. (انگريزي، پهاڪو)

تجربي ڪانسواءِ ڪڏهن به حقيقي علم ميسر نه ٿيندو آهي. هڪ همراھ ٻيڙيءَ ۾ چڙهڻ کانپوءِ ڏاڍو ڏنو پئي ۽ رڙيون پئي ڪيائين. ٻيڙيءَ جي سربراهه کيس ٻيڙيءَ مان اڇلائڻ جو حڪم ڏنو. جڏهن کيس درياھ ۾ اڇليو ويو ته اڻ تارو هئڻ ڪري گهوٽا/ غوطا کائڻ لڳو. ان کان پوءِ کيس ڪڍي، ٻيڙيءَ ۾ ويهاريائون ته سڄي وات ماٺ ۾ ويٺو هليو. اهڙي طرح جنهن کي زخم نه رسيو آهي، سو به ڏاڍو ڊڄڻو ٿيندو آهي ۽ ڪڪ ڪاڇر کان به وڻ پيو ويندو آهي.

**مطلب:**

✳ جنهن تڪليف نه ڏني آهي، تنهن کي ان جو احساس به نه ٿو ٿئي.

#### 11.5 جيڪي سڄڻ هٿان ملي سو ڪاءِ،

چو جو طبيب کان بيمار سياڻو ناهي. (پهاڪو)

بيماريءَ سبب مريض جو ايترو حوصلو نه هوندو آهي جو پنهنجي لاءِ صحيح علاج جو اندازو ڪري سگهي. ڀلي پاڻ ڪيڏو به ڀلو ڊاڪٽر چونه هجي پر مريض ٿيڻ بعد، ڪنهن وڏي معالج کان ئي علاج ڪرائيندو آهي. چو جو بيمار هئڻ جي صورت ۾ اڳلي ڊاڪٽر کان عقل ۾ وڌيڪ ناهي. اهڙيءَ طرح روحاني بيمارين کان بچڻ لاءِ جيڪي نسخا الله جي رسول ٻڌايا آهن، سي اڪيون ٻوٽي اختيار ڪرڻ گهرجن. چو جو سندن کان سواءِ، نه ڪو وڌيڪ ڄاڻو آهي ۽ نه ئي ڪو وڏو سڄڻ يا همدرد آهي.

**مطلب:**

✳ بيمار کي، طبيب جي صلاح تي هلڻ گهرجي.

#### 11.6 چاق ٿيڻ کانپوءِ، ويد به ويري (هندي، پهاڪو)

چاق ٿيڻ يا مطلب نڪرڻ کانپوءِ، حڪيم ڏانهن وٽ ڪير به موٽي نٿو اچي. دنيا جي ياري به مطلب ڦاسڻ تائين آهي. **مطلب:**

✳ مطلب نڪتو ياري پوري.

✳ ڪم لٿو، ڊڪڻ وسريو.

✳ ڪم لٿو، ڪاهر ڦاٿو.

✽ سيرو کاڌو، پاتل ڦاٽي.

### 11.7 خوشيءَ جهڙي خوراڪ ناهي، ڳڻتيءَ جهڙو ڳارو ناهي. (سنڌ، پهاڪو)

خوش رهڻ ۾ تندرستي آهي ۽ ڳڻتي ڪرڻ ۾ بيماري آهي. ان ڪري دنياوي شين جو غم نه کائڻ گهرجي. بلڪ هر معاملي ۾ شڪر ۽ صبر کان ڪم وٺڻ گهرجي. هر معاملي کي الله تعاليٰ طرفان سمجهجي ۽ هر معاملي جي حل لاءِ ڏانهنس رجوع ڪجي. اصل خوشي انهيءَ ۾ آهي ۽ سڪون به انهيءَ ۾ ڪم آهي.

**مطلب:**

✽ اندر جي خوشي ۽ اندر جو غم، ماڻهوءَ کي خوش رکن ٿا يا نهوڙي ڇڏين ٿا.

### 11.8 دائيءَ کان ڏن، ڳجهو ناهي. (سنڌ، پهاڪو)

ٻار ڄڻائڻ وقت، دائيءَ جا ٻه ڪم آهن؛ هڪ ته ٻار ماءُ جي پيٽان صحيح سلامت نڪري ۽ ٻيو ته ناڙو وڍي، ٻار جو ڏن ٻڌڻ. ناڙو ڪپي، ڏن کي چڱيءَ طرح ڏهي، ڳنڍ ٻڌڻ به ڀليءَ دائيءَ جو ڪم آهي. عام مائيءَ کان دن نه ٻڌجي سگهندو. جيڪا دائي، گهران سيڙجي ٻار ڄڻائڻ آئي آهي. کائڻس اهو اهم ڪم ڪيئن وسرندو؟ کيس ان وقت ٻار جي دن بابت تعليم ڏيڻ معنيٰ هٿ سان کيس ڇڙ ڏيارڻ.

**مطلب:**

✽ هنرمند، پنهنجي هنر جو مها ڄاڻو ٿيندو آهي.

### 11.9 ڏيڏريءَ کي زڪام ٿيو آهي؟ (اردو، پهاڪو)

زڪام، آبي بيماري آهي، جيڪا خشڪيءَ تي رهڻ وارن ساهدارن کي ٿيندي آهي. پاڻيءَ ۾ رهندڙ کي نه ٿيندي آهي. ڏيڏر پاڻيءَ ۾ رهندڙ آهي، اهو جيڪڏهن زڪام جو عذر ڏئي ٿو ته ڪل جهڙي ڳالهه ٿيو پوي. جيڪو ماڻهو، جنهن ماحول ۾ رهي ٿو ۽ ان جي غير موافق هئڻ جو عذر ڏئي ته کيس توڪ طور ائين چيو ويندو آهي.

**مطلب:**

✽ ساڳئي ماحول ۾ رهندڙ تي ماحول جو الٽو اثر نه پوندو آهي.

### 11.10 سائيءَ واري کي سڀ ساوا ڏسڻ ۾ ايندا آهن. (لاڙ، پهاڪو)

هر ماڻهو ٻئي جي معاملي کي پنهنجي اندروني ڪيفيت آهر سمجهندو آهي. سڄي جي نظر ۾ سڄي دنيا سڄي ۽ ڍاول جي نظر ۾ سڄي دنيا ڍاول آهي. تندرست جي نظر ۾ سڄي دنيا تندرست ۽ بيمار جي نظر ۾ بيمار هوندي آهي.

**مطلب:**

✽ چور جي نظر ۾ سڀ چور آهن.

✽ سانوڻ جي انڌي کي ساواڻ ٿي ساواڻ سڄهندي آهي.

### 11.11 ڦٽن تي لوڻ ٻرڪڻ، وڏو ظلم آهي (سنڌ، پهاڪو)

ڦٽ/ زخم، لوڻ پوڻ تي پوسرڻ، رسندو ۽ ڳار ڪندو آهي. ڦٽ تي لوڻ ٻرڪڻ، علاج ڪرڻ يا سڄڻائپ

ڪرڻ ناهي بلڪ دشمني ڪرڻ آهي. ڪنهن مجبور جي، بجاءِ مدد ڪرڻ جي، سندس مجبوريءَ مان فائدو وٺڻ به ائين ئي ظلم ڪرڻ آهي.

**مطلب:**

✽ ٻئي کي هٿ وٺي تنگ نه ڪجي.

### 11.12 ڪي منا مرض ۽ لذتي دوائون به آهن ڇا؟ (هندي، پهاڪو)

مرض ڏکونيندڙ ٿيندو آهي. منو، مزيدار، فرحت بخش ڪين ٿيندو آهي. اهڙيءَ طرح تندرستي ڏيندڙ دوا به اڳري، ڪوڙي ٿيندي آهي، مٺي نه ٿيندي آهي. معاشرتي، اخلاقي، نفسياتي بيماريون به ڏکونيندڙ ٿينديون آهن. انهن جا علاج به ڪوڙي گوري ڳهڻ جهڙا هوندا آهن.

**مطلب:**

✽ مرض مان يا دوا مان ڪير به خوش نه هوندو آهي.

### 11.13 مرض غالب پوي، حواس باخته ٿين. (فارسي، پهاڪو)

مرض جسماني هجي يا روحاني، ذهني طرح مفلوج ڪري ڇڏيندو آهي. اهڙيءَ طرح اخلاقي، معاشرتي، نفسياتي مرض يا بيماريون به معاشرتي ڪي اڏوهيءَ وانگر ڪائي چٽ ڪري ڇڏينديون آهن. قوم جو مجموعي ذهن مفلوج ٿي ويندو آهي. ڪين ڪوبه علاج نه سڃهندو آهي.

**مطلب:**

✽ مرض، نهوڙي ڇڏي ٿو.

### 11.14 مريض مٿو، وزن جي خبر پئي. (ساهتي، پهاڪو)

سيڪڙاٽ ڊاڪٽر، غلط دوا ڏئي، مريض مارڻ کان پوءِ پاڻ کي ائين تسلي ڏيندا آهن. سندن طرفان غلط دوا تجويز ڪرڻ سان ٻئي جو سر هليو ويندو آهي ۽ پاڻ ان ۾ به پيا خير سمجهندا آهن. ڇو جو ڪين اڳتي لاءِ تجربو حاصل ٿيندو آهي. چوندا آهن: هاڻي جيڪو مريض اسان وٽ ايندو اهو ته ڪم از ڪم نه مرندي، بلڪ شفاياب ٿي پوءِ موتندو.

**مطلب:**

✽ تجربو حاصل ڪرڻ لاءِ نقصان برداشت ڪرڻو پوندو آهي.

✽ مريض مٿو ته خير آهي، وزن جي ته خبر پئي.

✽ مروان موت، ملوڪان شڪار.

### 11.15 موت جو ڊپ، جنهن کي ڏبو سو تپ تي راضي ٿي ويندو. (ساهتي، پهاڪو)

وڏي مصيبت جو پوءِ ڏبو، تڏهن ماڻهو ننڍي مصيبت سهڻ لاءِ راضي ٿيندو. لاهو گاهو ڪرڻ کانسواءِ ڪنهن کي ڪابه اڳري ڳالهه مڃرائڻ آسان ڪم ناهي.

**مطلب:**

☀ گهڻي تڪليف جي پو کان، ٿوري تڪليف سهڻ لاءِ هر ڪو راضي ٿي ويندو.

### 11.16 نياڳي کي نڪهڻ، مانيءَ تي اچي. (اسرو، پهاڪو)

نڪهڻ: نڪئون رت اچڻ

مانيءَ کائڻ وقت نڪهڻ ايندي ته ماني نه کائي سگهبي. نڪهڻ، گرميءَ سبب، ننڍن ٻارن ۾ ٿيندي آهي ۽ ان جو خاص علاج ناهي. مانيءَ وقت نڪهڻ اچڻ، ڪمبختي/ نياڳ جي نشاني آهي. اهڙي ماڻهوءَ جي ماني نرہ هوندي آهي.

**مطلب:**

☀ نياڳي مڱڻهار کي، گهور مهل ٿورو ايندو آهي.

### 11.17 نه مئو مري ٿو، نه منجو ڇڏي ٿو (هندي، چوڻي)

بيمار، ڪمزور، نامرد مان گهر واري به بيزار هوندي آهي. اهو گهر ۾ ڪٿ ۽ ماني سيڙايون ويٺو هوندو آهي. وس ويندي زال نه چاهيندي آهي ته پيريءَ ۾ مڙس جي چانءَ مٿان هلي وڃي. تنهن هوندي به بيزاريءَ کان ائين چئي ڏيندي آهي.

**مطلب:**

☀ بیمار/ ڪمزور، ٻين تي چٽي/ آزار هوندو آهي.

### 11.18 نه وات ۾ اهي ڏند، نه پيٽ ۾ اهي آندا (اردو، پهاڪو)

کاڌو هضم تڏهن ٿيندو، جڏهن مضبوط ڏندن سان چڱيءَ طرح پيهي، طاقتور آندڻ ۾ موڪلبو. پيريءَ ۾ ڏند ڀڄي پون ۽ آندڻ ۾ اها طاقت نه رهي ته ائين چيو ويندو آهي. معاشرتي طور تي اهو اوج نه رهي تڏهن به ائين چيو ويندو آهي.

**مطلب:**

☀ پوڙهپ ۾ هر عضو جواب ڏئي ويندو آهي.

### 11.19 ويائي، اهي ڪهائي. (ساهتي، چوڻي)

ويامڻ واري عورت ائين آهي، جيئن ڪنهن ڪنو هجيس. يعني ويڙهڻ وقت گورهارِي عورت کان ايترو رت وهي ٿو، جيترو سير پوڻ تي رت وهي.

**مطلب:**

☀ ويڙهڻ واري عورت، ڪنل مثل آهي.

### 11.20 ويائيءَ کان وڌيڪ سور، دائيءَ کي. (سنڌ، پهاڪو)

ويڙهڻ جا سور، پيٽ واريءَ کي ٿيندا آهن. عام طور ائين ڏٺو ويو آهي ته ان کان وڌيڪ ڦٽڪو دائيءَ کي هوندو آهي. ويامندڙ، سور کان ايتريون ڦيٽون نه کائيندي آهي جيترو دائي انعام حاصل ڪرڻ لاءِ مڪر/ چنڊ يا رڙيون ڪندي آهي. ٻئي جي تڪليف مان فائدو وٺڻ لاءِ مڪر ڪرڻ واري کي توڪ طور ائين چيو ويندو آهي.

**مطلب:**

☀ گهوت-ماءُ کان اهنر-ماءُ تڪڙي.

☀ شاه کان وڌيڪ شاه جو وفادار نه ٿجي.

11.21 هڪ انار، سؤ بيمار. (فارسي، پهاڪو)

جڏهن هڪڙي بيماريءَ جو علاج، ڏاڙهون کائڻ سان ٿئي ۽ اهڙا مريض سوين هجن ۽ بازار ۾ ڏاڙهون هڪ هجي ته حالت ڪيڏي نه ڏکي ٿي پوندي آهي؟ محلي ۾ سهڻي چوڪري هڪ هجي ۽ چاهيندڙ سؤ هجن، پوءِ صورتحال ڪيڏي نه ڳنڀير ٿي پوندي؟ اهڙيءَ صورتحال ۾ توکي طور ائين چيو ويندو آهي.

**مطلب:**

☀ ستارون سي آگي جهان اور پي هين، محلي مين دو لڙڪيان اور پي هين.